




9.5
38

جو چیز بڑی ہے



تمیسی بات اور کیا ہو سکتی ہے؟

75-2-14



سُنّتِ حضرت خلیل اللہ کا ساماں کرو !

کفر کی رونق مٹاؤ، بے شک دے دیہاں کرو !

جان و دل قربان کر ڈالو خدا کے دین سے پر

اور مستاع جسم کو بھی رونق زنداں کرو

بے تقاضائے عمل، باطل سے ٹکراتا ہے گر

سُنّتِ شہید، ضربِ حیدری عنوان کرو

نوح ڈالو، ان پر کی چہرہ شریفیوں کے نقاب

دین کے سودا گروں کے خال و خط عریاں کرو

کاٹ کر تھرو و حاضر کے سرِ مندر کرو

جانشین بڑا کہیں کو خوف سے لہزاں کرو

کاسہ بیسیوں کی رعونت کو کچل دو پاؤں میں


چاک ہر اسلام کے عتدار کا داماں کرو

ملک میں چاہتے ہو گر آئینِ مہر آں کا نقاد

ملتِ اسلامیہ کو متحد یک حباں کرو !

مشعلِ فاروق سے روشن کرو دنیا و دیں

بازوئے حیدر سے اختر کفر کو بے جاں کرو



بِسْمِ اللَّهِ الرَّحْمَنِ الرَّحِيمِ



دینی مدارس

علماء کے فکر و عمل کے اتحاد کا نام ہے !

کیوں رہبروں کے ساتھ میں لگتے ہیں فتلف
کیا آج کوئی واقف مسئل نہیں رہا ؟

اخبارات میں دینی مدارس کو سرکاری تحویل میں لینے کی خبر آئی تو ہمارے دینی حلقوں کے ارباب بصیرت نے حکومت کے اس اقدام کو مداخلت فی الدین قرار دیتے ہوئے اس کے سیاسی اسباب و محرکات اور مذہبی عوامل و مضمرات کی نشاندہی کی اور تمام مکاتب فکر کے مقتدر علماء کا ملتان میں ایک عظیم الشان اجلاس ہوا جس میں مدارس عربیہ کے تحفظ کے لیے ”اتحاد مدرسہ عربیہ“ کے نام سے ایک فعال تنظیم قائم کر دی گئی۔ جس کے بعد حکومت کے ایک ذمہ دار وزیر نے غیر مبہم الفاظ میں یہ اعلان کر دیا کہ حکومت دینی مدارس کو سرکاری تحویل میں لینے کی غلطی نہیں کرے گی۔

حکومت کے اس نادر شاہی اقدام پر مذہبی، سیاسی اور عوامی حلقوں کے مثبت اور مؤثر ردِ عمل نے حکومت پر یہ واضح کر دیا ہے کہ مدارس عربیہ کو نقد تر سمجھ کر نکل جانا اور ہضم کر لینا کوئی آسان کام نہیں۔


ہمارے نزدیک اس تنظیم کا وجود ناگزیر تھا۔ اگر اس قسم کی کوئی تنظیم پہلے سے معرض وجود میں آئی ہوتی تو فزیت یہاں تک پہنچنے کا سوال ہی پیدا نہیں ہوتا تھا لیکن افسوس کہ ہم اس وقت تک کسی فتنہ پر سوچنے کی ضرورت ہی محسوس نہیں کرتے جب تک وہ پوری طرح مسلح ہو کر ”صل من مبارز“ کا نعروں لگاتا ہوا میدان میں نہ آجائے۔

گروہ پیش کے حالات سے صرف نظر اور سیاسی جوڑ توڑ کی شیعہ بازیوں سے یہ بے خبری لادین اور اسلام کش طاقتوں کو اسلام اور

۳۱ صفر المظفر ۱۳۹۵ھ
۱۳۱ فروری ۱۹۷۵ء

جلد ۲۰

شمارہ ۳۸



سالانہ ۲۶/- روپے
ششماہی ۱۴/- روپے
سہ ماہی ۷/- روپے
فی شمارہ ۶۰ پیسے

چیف ایڈیٹر
جائیں شیخ تفسیر
مولانا عبد اللہ سید انور

اہل اسلام پر شبخون مارنے کا موقع فراہم کرتی ہے۔
ہوتی نہ عام جہاں میں کبھی حکومت عشق
سبب یہ ہے کہ محبت زمانہ ساز نہیں
حکومت کے اس اعلان کے بعد دینی حلقوں کو خوشنہی
میں مبتلا ہونے کے بجائے خواب غفلت سے پہلے سے
زیادہ بیدار ہونے کی ضرورت ہے اور جود کی جگہ حرکت
اور سکوت کی جگہ فکر انگیز انقلاب کی تیاری شروع کر
دینی چاہیے۔ ورنہ داروئے بیہوشی پی کر سو جانے کے
نتائج خطرناک ہوں گے اور پاکستان میں ایک بار پھر
بخارا اور تاشقند کی تاریخ دہرائی جائے گی۔ ہم حکومت کی
نیت پر شبہ کیے بغیر محض حفظ تقدم کے طور پر عرض کرتے
ہیں کہ حکومت نے اس باب میں اپنی پالیسی پر نظر ثانی ضرور
فرمائی ہے۔ لیکن اس کی تہ میں بنیادی طور پر جو فکر
کار فرما ہے اس میں کوئی تبدیلی نہیں آئی۔

وزیر محترم کا یہ اعلان کہ حکومت ائمہ مساجد کو سرکاری
خطبات مرتب کر کے دے گی اسی فکر کی ایک کڑی ہے۔
مزید برآں انہوں نے پاکستان کے مؤذنین کی تربیت کے
لیے حجاز مقدس سے اتنا بڑا برآمد کرنے کا اعلان فرما کر جو
پہلے پر دھلا مارا ہے وہ پاکستان میں اسلام کے سر پر
قائم ہونے والی قیامت کبریٰ کا صورتِ اول ہے اس کے
بعد ہمیں تنبیہ کر لینا چاہیے کہ

ہم ہوں بجلیاں کہ فضا میں خلافت ہوں
کچھ بھی ہو اہتمام گلستاں کریں گے ہم

محلّوں کے لیڈر اور محلّات کے لیڈر

گزشتہ دنوں لاہور میں شیعہ مثنیٰ اتحاد کے سلسلے میں
مذہبی امور کے وزیر جناب کوثر نیازی کی صدارت میں
ایک اجلاس ہوا جس میں شیعہ اکابر و اصاغر نے مع
اپنے ”قافیہ ردیف“ شرکت فرمائی لیکن نمائندگان اہل سنت
بر وقت اطلاع نہ ملنے کے باعث سارے شریک نہ
ہو سکے۔ جو دو چار اصحاب شریک ہوئے وہ تناسب کے
حفاظ سے اہل سنت کی نمائندگی کے لیے ناکافی تھے۔ اس
لیے ہمارے دوست علامہ احسان الہی ظہیر نے دیاں بیہ

تجویز پیش کی کہ اس اجلاس کو ملتوی کر دیا جائے اور
اہل سنت کے تمام نمائندوں کو اس میں مدعو کیا جائے۔
انہوں نے فرمایا کہ یہ اجلاس تب نمائندہ اجلاس
کہلائے گا جب اس میں مولانا عبداللہ اؤر، علامہ
محمود احمد رضوی، مولانا محمد اجل خاں، مولانا محمد ابراہیم،
مولانا احسان اللہ فاروقی، اختر کاشمیری، پیر محمد ابراہیم،
ملک عبدالرؤف وغیرہ کو شامل کیا جائے گا۔

اس پر جناب کوثر نیازی نے ارشاد فرمایا یہ لوگ
محلّوں کے لیڈر ہیں۔ اس لیے ان کو بلانا ضروری نہیں۔
اگرچہ انہوں نے بعد میں ان تمام حضرات کو مدعو
فرمایا لیکن اصولاً ان کی یہ بات درست تھی کیونکہ
محلّے اور محلّ کے لیڈر میں بہر حال زمین و آسمان کا
فرق ہے اور اس فرق کو برقرار رکھنا وزیر محترم کے
مذہبی فرائض میں شامل ہے۔ ہم ان سطور میں اس فرق
کو واضح کرتے ہیں تاکہ محترم آئندہ احتیاط فرمائیں۔

○ محلّے کے لیڈر پانی یا دودھ پیتے ہیں لیکن
محلّات کے لیڈر شراب اور سوڈا و اڑ پیتے ہیں۔
○ محلّے کے لیڈر جھوپڑی اور کٹیا میں رہتے ہیں،
لیکن محلّات کے لیڈر کوکھی اور کوٹھے میں رہتے ہیں۔
○ محلّے کے لیڈر محنت کر کے مزدوروں کے ہمراہ
ہوتے ہیں لیکن محلّات کے لیڈر حکومت کے
خزانہ عامرہ کے سووے فیضیاب ہوتے ہیں۔

○ محلّے کے لیڈر اللہ اللہ کا ذکر کرتے ہیں لیکن
لیکن محلّات کے لیڈر تھاپ برقصاں مغنیہ کے
اشارہ ابرو پر سر بلاتے اور دل بہلاتے ہیں۔
○ محلّے کے لیڈر جمہوریت کی بجالی کے لیے خوش
دیتے ہیں، لیکن محلّات کے لیڈر جمہوریت کی
لاش پر کھڑے ہو کر قصائے حاجت فرماتے ہیں۔
○ محلّے کے لیڈر اسلام سے محبت کرتے ہیں لیکن
محلّات کے لیڈر اسلام آباد سے محبت کرتے ہیں۔
○ محلّے کے لیڈر شاہی مسجد میں نماز ادا کرنے کے
لیے پہنچتے ہیں لیکن محلّات کے لیڈروں کے
قدم نوگزے کی قبر کے قریب پہنچ کر ٹک جاتے ہیں۔
○ محلّے کے لیڈر سے ہر غریب مل سکتا ہے لیکن
(باقی صفحہ ۵ پر)



دنیا کے سب سے بڑے معلم اخلاق تھے

انشیاء شیعہ التفسیر حضرت مولانا عبید اللہ انور دامت برکاتہم

الحمد لله وكفى وسلا على عباده الذين اصطفى ، اما بعد :

فاعوذ بالله من الشيطان الرجيم ،
بسم الله الرحمن الرحيم —
وَإِنَّكَ عَلَىٰ خَلْقٍ عَظِيمٍ
”بلاشبہ آپ بڑے اخلاق کے مالک ہیں۔“


قرآن کریم کی اس آیت میں رسول اللہ صلی اللہ علیہ وسلم کے اخلاقِ عالیہ کے وصف کو بیان فرمایا گیا ہے جس ذات اور جس ہستی کے اخلاق پر قرآن شاہد و ناظر ہو اس کا اخلاق جس قدر بلند ہو گا اس کا اندازہ نہیں لگایا جا سکتا۔ محسن کائنات صلی اللہ علیہ وسلم کے اوصافِ عالیہ ہیں اخلاق و اخلاص اس قدر غالب تھا کہ جو شخص ایک بار دیکھتا یا معاملہ کرتا وہ متاثر اور گمراہ ہو جاتا بغیر نہ رہتا۔ اسلام کی ترقی میں سب سے زیادہ جس چیز کو دخل ہے وہ آپ کا اخلاق کریمانہ ہے۔ کیونکہ مقتدائے کائنات صلی اللہ علیہ وسلم سب سے بڑے معلم اخلاق تھے جو لوگ یہ سمجھتے ہیں کہ اسلام بزرگ شمشیر پھیلایا ہے وہ اس چیز سے بے خبر ہیں کہ لوہے کی تلوار سے اخلاق کی تلوار زیادہ کارگر ہے۔

اس دعوت و ارشاد اور تبلیغ و ہدایت کے راستہ میں جس قدر صعوبتیں اور ایذائیں آپ کو دیا گئی ہیں وہ کسی اور کو نہیں دی گئیں۔ لیکن آپ کی تعلیمات سے پتہ چلتا ہے کہ آپ نے سب دشمن کے جواب میں

ہمیشہ دعائیں دیں اور ظلم و ستم اور جور و استبداد کے مقابلہ میں سدا صبر و ضبط سے کام لیا۔ آج اگر دنیا کی مختلف قوموں، جماعتوں اور گروہوں میں اختلاف اور جنگ و جدل کی گرم بازاری ہے تو یہ حضورؐ کے اخلاقِ حسنہ سے روگردانی اور اعراض کا نتیجہ ہے۔ اگر وہ اخلاق بندہ مومن اپنا لے تو جھگڑے اور فساد کا سوال ہی پیدا نہیں ہوتا۔ کتنے لوگ ہیں جو کسی کی سخت بات اس لیے برداشت کرتے ہیں کہ یہ سنتِ رسولؐ ہے۔ الا ماشاء اللہ بہت کم اس وقت ہمارے مسلمانوں کے بعض طبقوں میں جو انتشار پیدا ہو چکا ہے یہ بھی پیغمبرؐ کے اخلاق سے بے خبری کی دلیل ہے۔ جو لوگ صحابہؓ پر زبانِ طعن دراز کرتے ہیں وہ دراصل اسلام سے بے خبر ہیں۔ اسلام کی تعلیم تو یہ ہے کہ صحابہؓ کی پیروی کی جائے۔ لیکن بعض لوگوں نے ان کو گامیاں دینا اپنا مذہب بنا لیا ہے۔ یہ طریقہ اسلام اور اخلاقِ محمدیؐ کے خلاف ایک نفاوت ہے۔ اس طریقہ سے قرب کے بجائے دوری اور وصل کے بجائے فصل پیدا ہوتا، محبت کی جگہ نفرت اور دعاء کی جگہ اذا جگہ پالیسی ہے۔ لوگ قریب آنے کے بجائے دور بھاگتے ہیں، محبت کم ہو جاتی ہے اور نفرت عام ہو جاتی ہے۔ قرآن گواہ ہے کہ عرب کے دشمنوں کو اسلام کے قریب لانے والی چیز حضورؐ کا اخلاق اور نرمی تھی۔ ارشاد ہے :-

فما رحمتہ من اللہ رشت لکم و لو کنت فظاً

(باقی ص ۲۱ پر)



وجود باری تعالیٰ

جب کہا جاتا ہے کہ تشریفات لائیے گا، تو کہتے ہیں انشاء اللہ

دیکھ دو میں بے اختیار پکارتے ہیں "مائے اللہ" ہر ایک کام شروع کرتے وقت پڑھتے ہیں بسم اللہ۔ اگر تعریف کرتے ہیں تو کہا جاتا ہے سبحان اللہ۔ پانی پلانے یا کھانا کھلانے پر فرمایا جو اک اللہ۔ بوقت ملاقات کہا۔ السلام علیکم ورحمۃ اللہ، سو کر اٹھتے تو کہا لا الہ الا اللہ، جب چھینک آتی تو کہا الحمد للہ، جواب میں کہا یرحمک اللہ و یرحمک اللہ، اظہار نفرت پر کہا لا حول ولا قوۃ الا باللہ، اگر پوچھا جائے کیا کام کرتے ہو تو کہا تو کلفت علی اللہ، گناہ سے معافی چاہیں تو کہیں استغفروا اللہ، قسم کھانے پر کہیں واللہ تاللہ، بوقت نکاح کہیں امنت باللہ، کسی سے محبت ہو تو کہیں کحب اللہ، بوقت رخصتی کہیں فی امان اللہ، کسی سے مانگیں تو کہیں واسطے اللہ، خیرات پر کہیں فی سبیل اللہ، کسی بزرگ کو کہیں اہل اللہ یا ولی اللہ، سخی کو کہیں محب اللہ، دعا پر آمین اللہ، صحابی کے نام پر رضی اللہ، اور بزرگ کے نام پر رحمۃ اللہ، اپنا نام کہیں تو عفا اللہ، کسی سے پناہ مانگیں تو کہیں نفوذ باللہ، کسی خوشنود کو دیکھیں تو کہیں قنبارک اللہ، کسی کی خوبی دیکھیں تو کہیں ماشاء اللہ، جھوٹوں کو کہیں لعنت اللہ، بادشاہ کو کہیں ظل اللہ، غرضیکہ ہر طرف اللہ ہی اللہ ہے۔ (نثرین اخلاق مولانا رحمت اللہ)

سریہ رسول

عرفان میرا سرا یہ ہے، عقل میرے دین کی اصل ہے، محبت میری بنیاد ہے، شوق میری سوا رہا ہے، ذکر الہی میرا مونس ہے، اتحاد میرا خزانہ ہے، خوف میرا رفیق ہے، علم میرا ہتھیار ہے، حیر میرا مکان ہے، خدا کی رضا میری غنیمت ہے، عاجزی

میرے بے وجہ اعزاز ہے، زہد میرا پیشہ ہے، یقین میری طاقت ہے، صدق میرا سفارشی ہے، طاقت میرا بچاؤ ہے، جہاد میرا کردار ہے، اور میری آنکھوں کی ٹھنڈک ناز ہے۔ (اسلامی تعلیمات از مولانا عبد اللہ انور)

صوفی

صوفی وہ ہے جس کا دل ابراہیمؑ کی طرح دنیا سے سلامت یافتہ ہو۔ اور اسی طرح فران خدا بجا لانے والا ہو۔ اس کی تسلیم، تسلیم اسماعیلؑ اور اندوہ اندوہ داؤدؑ، اس کا فتنہ فقر عیسیٰؑ، اس کا صبر صبر ایوبؑ، اس کا شوق شوق موسیٰؑ، اور اس کا اخلاص و اخلاق محمد رسول اللہ (صلی اللہ علیہ وسلم) کی طرح ہو۔ ————— نیز

صوفی وہ ہے جو جافروں کی آداز میں، ہر اک سوز و ساز میں، چڑیوں کی چمک میں، پھولوں کی مہک میں، سہرے کی لہک میں، جواہرات کی دمک میں، سورج کی چمک میں، سما و سک میں، درختوں کے رنگ میں، شیشہ و سنگ میں، آہنگ رباب و چنگ میں، زسرم و رنگ میں، پیچتر کی سنہری میں، خوشنالی و بد بختی میں، زمین کی نرمی میں، آتش کی گرمی میں، دریا کی روانی میں، کواکب آسمان میں، پہاڑ کے ابھاریں، بیابان و مرغزار میں، بہار و خزاں میں ایک نادیدہ ہستی کا جلوہ نظر آئے۔ (حضرت جنید بغدادی و ابو عمر ابن النجیہ)

عہدِ مواخات

آنحضرت صلی اللہ علیہ وسلم نے مدینہ طیبہ میں آنے کے بعد مہاجرین و انصار میں رشتہ اخوت قائم کرنے کے لیے ایک تقریب منعقد فرمائی۔ جس میں مہاجرین و انصار کو اس شان سے ملایا گیا کہ دونوں گروہ حقیقی بھائی بن گئے۔ تاریخ میں اس تقریب کو عہدِ مواخات کہا جاتا ہے۔

جب حضورؐ نے سب کو بھائی بھائی بنا دیا، تو (باقی صفحہ ۱۲)



ذکر بالجہر کی شرعی حیثیت



حضرت ابن مسعودؓ کی روایت کا خلاصہ یہ ہے کہ ان کا گزر کوفہ کی مسجد میں ذاکرین کی ایک جماعت پر ہوا۔ جس میں ایک شخص کہتا سوتا ہوا اللہ اکبر پڑھو۔ تو حلقہ نشین لوگ کنکریوں پر سو بار تکبیر کہتے۔ پھر وہ کہتا سوتا ہوا لا الہ الا اللہ پڑھو۔ وہ سو بار تہلیل پڑھتے۔ پھر وہ کہتا سوتا ہوا سبحان اللہ پڑھو۔ وہ سنگریزوں پر سو بار تسبیح پڑھتے۔ اُن دنوں ابن مسعودؓ کوفہ کے گورنر تھے۔ اتفاقاً ابو موسیٰ اشعریؓ نے انہیں دیکھ لیا۔ اس کا تذکرہ ابن مسعودؓ سے کیا۔ حضرت ابن مسعودؓ نے فرمایا لوگو! تم ان سنگریزوں پر کیا پڑھتے ہو؟ وہ کہنے لگے ہم سبحان اللہ والحمد للہ لا الہ الا اللہ واللہ اکبر سو سو بار پڑھتے ہیں۔ آپ نے ان کو ڈانٹتے ہوئے فرمایا:

قَالَ فَعَدَّ دَامِنْ سَيِّئَاتِكُمْ فَاِنَا ضَامِنٌ
مَنْ اَنْ لَا يَضِيْعَ مِنْ حَسَنَاتِكُمْ شَيْئٌ - وَحَيْكُمُ
يَا اُمَّتَ مُحَمَّدٍ صَلَّى اللّٰهُ عَلَيْهِ وَسَلَّمَ مَا اسْرَعَ
هَلَكَتُكُمْ هَؤُلَاءِ الصَّاحِبَةُ بَيْنَكُمْ مَتَوَافِرُونَ
وَهَذَا ثِيَابٌ لَمْ تَبْلُ وَآبِئْتُهُ لَمْ تَكْسُو
(ابن ابی شیبہ قال) اَذْ مَفْتَحِي بَابِ الضَّلَالَةِ (مسند دارمی ص ۱۲)
بسنہ صحیح (و کتاب الاعتقاد للشاطبی)

فرمایا تم ان کنکریوں پر اپنے گناہ شمار کرو
میں ضمانت دیتا ہوں کہ تمہاری نیکیوں سے
کچھ نقصان نہ ہوگا۔ نہایت افسوس ہے
کہ تم پر اے امت محمدیہ (صلی اللہ علیہ وسلم)
کیا یہ جلدی ہلاکت میں پڑ گئے حالانکہ ابھی
تک تم میں صحابہ کرام بکثرت موجود ہیں۔
ابھی تو آنحضرت صلی اللہ علیہ وسلم کے پیرے

پرانے نہیں ہوئے۔ ابھی آنحضور صلی اللہ علیہ وسلم
کے برتن نہیں ٹوٹے! اور تم لوگوں نے بدعت
اور گمراہی کا دروازہ کھول لیا ہے؟
چنانچہ ابن مسعودؓ نے بحیثیت گورنر اس بدعت کو
بند کر دیا۔ حضرت ابن مسعودؓ کا مطلب صرف یہ تھا
کہ اگرچہ تکبیر و تہلیل و تسبیح و تحمید کی بہت کچھ فضیلتیں
وارد ہوئی ہیں۔ مگر یہ خاص طریقہ جناب رسول اللہ صلی اللہ
علیہ وسلم اور صحابہ کرامؓ کا بتایا ہوا نہیں بلکہ یہ خود
تمہارا ایجاد کردہ ہے۔ قرآن کا مقصد حضورؐ نے سمجھا اور
سکھایا اور صحابہ کرامؓ نے سیکھا۔ یہی وجہ ہے کہ صحابہ کرامؓ
کے زمانہ میں بدعت پنب نہیں سکتی تھی۔ لیکن آج کل
اکثر مساجد میں بدعت کے شیدائیوں نے اسے زندہ کر
رکھا ہے۔

علامہ قاضی ابراہیمؒ حضرت ابن مسعودؓ کی ایک روایت
کو ان الفاظ سے نقل کیا ہے :-
أَنَا عَبْدُ اللَّهِ ابْنُ مَسْعُودٍ فَوَالَّذِي لَا إِلَهَ غَيْرُهُ
لَقَدْ جِئْتُكُمْ بِبِدْعَةٍ ظَلَمَاءُ أُولَئِكَ فُقِّمَتْ عَلَيْهِ
أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ (مجلس الابار ص ۱۲)
میں عبداللہ بن مسعود ہوں۔ خدائے وحدہ لا شریک
کی قسم کھا کر کہتا ہوں کہ تم نے یہ نہایت
ناریک اور سیاہ بدعت ایجاد کی ہے یا تم
علم میں نبی کریم صلی اللہ علیہ وسلم کے صحابہؓ
سے بڑھ گئے ہو؟

ایسے ہی شیخ الاسلام ابن دیقہ العید نے احکام لا احکام
ص ۱۵ پر نقل کرتے ہوئے فرمایا :-
فهذا ابن مسعودؓ اذبح هذا الفعل مع امكان
اور اجنبی تخت عموم فضیلت الذکر۔

شامیؒ اور علامہ حمویؒ سب کے نزدیک صحیح ہے۔ یہ سب احقان کے بڑے پائے کے عالم گزرے ہیں۔ علامہ حمویؒ نے اس روایت کو نقل کر کے یہ الفاظ بھی لکھے ہیں۔ فما زالی یذکر ذلک حتی اخذ جہلم من

المسجد یعنی ان کو مسجد سے باہر نکال دو۔ آج جو لوگ منع کرنے والوں کو برا بھلا کہتے ہیں وہ ازراہ دیانت یہ بتاتے ہیں کہ مسجدوں میں اجتماعی رنگ بھرے ذکر کرنے والوں اور درود شریف پڑھنے والوں کو منع کرنے سے ہم ہی مجرم ہوتے ہیں۔ یا عبداللہ ابن مسعودؓ کو اس مبارک فتویٰ سے کچھ حقد نصیب ہو سکتا ہے ذرا غور سے جواب دیں۔ دوسری بات یہ بھی فرمادیں اگر حضرت عبداللہ بن مسعودؓ آج ان مسجدوں میں تشریف فرما ہوتے تو کیا کرتے؟

بارگاہ رسالت میں ابن مسعودؓ کا مقام

یہ بات مسلم سے کہ آنحضرتؐ کے تمام صحابی بخیر ہدایت تھے مگر بعض کو ایسے جزوی فضائل و مناقب حاصل تھے کہ دوسرا کوئی ان کا ہم پلہ نہیں ہو سکتا تھا۔ ان میں ایک شخصیت عبداللہ ابن مسعودؓ کی تھی۔ آنحضرتؐ صلی اللہ علیہ وسلم کو ان پر اس قدر اعتماد تھا کہ آپؐ نے ارشاد فرمایا۔

”جس چیز کو تمہارے لیے عبداللہ ابن مسعودؓ پسند کرے میں بھی تمہارے لیے اس چیز کو پسند کرتا ہوں۔“ (مشکوٰۃ ج ۲ ص ۲۱۹)

نیز ارشاد فرمایا۔

”جس چیز کو تمہارے لیے ابن مسعودؓ پسند نہ کرے میں بھی اس چیز کو تمہارے لیے پسند نہیں کرتا۔“ (الاستیعاب ج ۲ ص ۳۵۹)

امام ذہبیؒ شرح مسلم میں لکھتے ہیں کہ:

ابن مسعودؓ خلفائے راشدینؓ سے بھی کتاب اللہ کے بڑے عالم تھے۔ (شرح مسلم ج ۲ ص ۲۹۳)

حضرات! آپؐ نے ملاحظہ کر لیا کہ صحابہؓ میں درجہ اول کے مفسرین کو حضورؐ کا اعلیٰ اعتماد حاصل تھا۔ وہ اس اجتماعی صورت میں ذکر باجماع کرنے اور مل کر باور

حضرت ابن مسعودؓ نے اس مخصوص کیفیت کے ساتھ اس فعل کا انکار کیا ہے حالانکہ ذکر کی فضیلت کے عام دلائل کے تحت اس کا داخل کرنا ممکن تھا۔ مگر پھر بھی داخل نہیں کیا۔

حضرت ابن مسعودؓ اور بلند آواز سے مسجد میں مل کر درود شریف پڑھنا

درود شریف پڑھنا بہت بڑی عبادت ہے۔ کوئی مسلمان بھی درود شریف کی فضیلت و اہمیت سے انکار نہیں کر سکتا۔ قرآن کریم میں اس کا حکم موجود ہے اور احادیث میں اس کی فضیلت آئی ہے مگر انفرادی طور پر اور آہستہ۔ چنانچہ علامہ محمد بن محمد انخوارزمی المشہور بالبرزازی الحنفی پھر بالذکر کا مسئلہ نقل کرتے ہیں:

عن قتادہ القاضی انہما حراما صحیح عن ابن مسعودؓ انہما اخرج جماعتا من المسجد یہللون ویصلون علی النبی جہڑا وقال لہم ما اراکم الا مبتدعین (شامی ج ۵ ص ۳۵)

قاضی صاحب کے فتاویٰ سے نقل کیا ہے کہ بلند آواز سے ذکر کرنا حرام ہے کیونکہ ابن مسعودؓ سے صحیح روایت کے ساتھ یہ ثابت ہو چکا ہے کہ انہوں نے ایک جماعت کو مسجد سے محض اس وجہ سے نکال دیا تھا کہ وہ بلند آواز سے لا الہ الا اللہ اور نبی کریم صلی اللہ علیہ وسلم پر درود شریف پڑھتی تھیں۔ اور یہ فرمایا کہ میں تمہیں بدعتی خیال کرتا ہوں۔


انقلاب زمانہ دیکھتے آج جو شخص بلند آواز سے جماعت سے مل کر درود شریف یا کلمہ طیبہ نہیں پڑھتا اہل بدعت انہیں مسجد سے نکال دیتے ہیں مگر عبداللہ ابن مسعودؓ نے بلند آواز کے ساتھ مسجد میں ذکر کرنے اور درود پڑھنے والوں کو مسجد سے نکال دیا تھا اور فرمایا میرے نزدیک تم بدعتی ہو۔ ع

تھا جو ناخوب بتدریج وہی خوب ہوا مذکورہ بالا روایت علامہ قاضیؒ علامہ برزازیؒ، علامہ

گزشتہ سے پیوستہ



افادہ رشیدیہ



مولانا سعید الرحمن پالین پوری استاد دارالعلوم دیوبند

بیعت لینے کی اجازت نہیں دی اگر کوئی شخص عورت کو خلافت بیعت دے
خالی ہے۔ دسٹار و بیعت خلافت عورات کو نہیں مل سکتا۔ البتہ اگر صرف برکت
واسطہ مرشد اس کو کوئی شے مرحمت فرمائے تو وہ تبرک اس کو اپنے پاس
رکھ سکتی ہے نہ کہ دسٹار خلافت و بیعت خلافت اور عورات کو دیا جائز ہے کہ
وہ کسی کو کچھ وظیفہ و ذکر اذکار بتا دیوے مگر سر پر کرنا درست ہے (فقہ ص ۹۱)

بغیر وضو مسترجم قرآن پھونکا

قرآن شریف مترجم کو بے وضو ہاتھ لگانا منع ہے (ص ۹۲)

وظائف بغیر وضو پڑھنا

وظائف بلا وضو بھی درست ہیں۔ (ص ۹۳)

حق والدہ میں کوتاہی

حق والدہ میں کوتاہی ہوئی، سو اس کی تدریب اب
(بعد وفات والدہ) ایصالِ ثواب اور ان کے لیے
استغفار ہے کہ ان کی روح خوش ہو جائے گی۔ بس (ص ۹۴)

قرض کی ادائیگی اور منی آرڈر کا خرچ

مستقرض جو قرض ادا کرے، ادا کرنا اس کے
ذمہ ہے۔ خرچ منی آرڈر مجرا نہیں لے سکتا۔ فقط (ص ۹۵)

بطور صدقہ جاریہ ایصالِ ثواب ادائی ہے

بندہ کے نزدیک ایصالِ ثواب میں اگر صدقہ جاریہ
ہو تو اعلیٰ درجہ ہے کہ دیر تک اس کا ثواب
پہنچتا رہتا ہے اور جو گرسخت حاجت مند کو دیا
جاوے تو بھی ثواب ہے۔ مگر جب اثر ختم ہوا
ثواب منقطع ہو گیا۔ (ص ۹۶)

نماز فجر کے بعد طلوع سے پہلے سنتوں کی قضا

امام ابو داؤد اور ابن ماجہ نے حدیث روایت کی
ہے کہ حضور صلی اللہ علیہ وسلم نے ایک شخص کو نماز
فجر کے بعد دو رکعت پڑھنے دیکھا تو (اس سے)
فرمایا "صلوۃ الصبح رکعتان" (فجر کی نماز دو ہی
رکعتیں ہیں) اس نے عرض کیا کہ میں نے ماقبل کی
دو رکعتیں (سنتیں) نہیں پڑھی تھیں جنہیں اب پڑھا۔
آپ (صلی اللہ علیہ وسلم) خاموش رہے۔

(۱۲) ابن ابی داؤد، باب من قاتمہ من یقضیہا۔

حضرت قدس سرہ العزیز نے اس حدیث کے متعلق
دریافت کیا گیا تو تحریر فرماتے ہیں :-

سکوت ادا رسن سے بعد فرض فجر عند الخفیفہ

منسوخ ہے۔ عموم اس حدیث سے جو درباب منع نوافل
بعد الفجر والعصر وارد ہوئی ہے یا خصوصیت پر محمول ہے
کہ کسی وجہ غیر معلوم سے آپ نے اس شخص کو اجازت
دی مگر وہ (تقصیہ) شخصیت ہے۔ کلیہ حکم اس سے حاصل
نہیں ہو سکتا۔ کلیہ منع نوافل کا بحال خود رہے گا نقطہ ص ۹۷

مذاہب سب حق ہیں

مذاہب سب حق ہیں۔ مذاہب شافعی پر عند الضرورت
عمل کرنا کچھ اندیشہ نہیں ہے مگر نفسانیت اور لذت
نفس سے نہ ہو، مذہب یا حجت شرعیہ سے ہووے، کچھ حرج
نہیں۔ سب مذاہب کو حق جانے، کسی پر طعن نہ کرے،
سب کو اپنا امام جانے۔ فقط (ص ۹۸)

عورت بیعت نہیں لے سکتی

عورت بیعت نہیں لے سکتی اور معتدین سے کسی نے عورت کو

علامہ شامی فرماتے ہیں : وهو كذلك يعني طحاوی نے جو گرفت کی ہے وہ صحیح ہے۔

(شامی ۸۱/۲ باب المصنف ۱۲ مرتب)

دوسرے کے فعل کی اچھی تاویل کرنا چاہیے !

ایک نصیحت آپ کو بھی لکھتا ہوں کہ حتی الامکان دوسرے کے فعل کی تاویل حسن کرنا اور جہاں تک ہو سکے دوسرے کی بات کو بھلائی پر حمل کرنا اچھا ہے ، اور تھوڑے سے قصور پر چشم پوشی کرنا عمدہ ہے اس میں آپ کو بہت راحت رہے گی اور دشمن کے فعل کے بدلہ کوئی کرنا تو بہت عجیب بات ہے کہ ہر ایک کا کام نہیں۔ فقط (ص ۵۵)

تہجد کے لیے اٹھنا نہ جاسکے تو ؟

تہجد کے واسطے یہ کیا کرو کہ اگر شب کو اٹھنے کا اتفاق نہ ہو تو روزہ رکھا اور نفل پر جرمانہ کسی کا لگا دیا۔ تو ابنتہ نفس کی سرکشی کچھ کم ہو جاوے گی اور جو آپ نفل کو اپنے حال پر چھوڑ دو گے تو روز بروز زیادہ سرکش ہوتا جاوے گا پس اب پھر تجدید عہد کرو اور تہجد اور شغل کو جاری کرو۔ (ص ۶۶)

تم جس روز تہجد فوت ہو روزہ رکھا کر دیا بدوں صوم فاقہ کر دیا۔ غرض سزا جو ع (بھوک کی سزا) نفل پر بہت سخت ہے (لہذا یہ سزا دے کر اسے رام کرو)۔ (ص ۶۷)

ذکر میں کچھ خصوصیت رات کی ہی دن کو ذکر نہیں، دن کو بھی کرو۔ (ص ۶۸)

بقیہ : ذکر بالچہر کی حیثیت

بلند درود شریف پڑھنے والوں کو بدعتی کہہ کر مسجد سے نکالتے ہیں۔ اور اس فعل کو پسند نہیں کرتے۔ جب ان کو یہ فعل پسند نہیں تو سابق روایت کے پیش نظر جناب رسول اللہ صلی اللہ علیہ وسلم کو بھی یہ فعل برگز پسند نہیں۔ اب جس کا جی چاہے ان کی پیروی کرے یا کسی اور کی۔ ع

ایک مثل پر غور

وقت مثل بندہ کے نزدیک زیادہ قوی ہے ، روایات حدیث سے ثبوت مثل کا ہوتا ہے۔ روشنی کا ثبوت حدیث سے نہیں (ہے) بناء علیہ ایک مثل پر غور ہو جاتی ہے ، مگر احتیاط دوسری روایت میں ہے۔ فقط (ص ۶۹)

زکوٰۃ کے روپیہ سے سامان خرید کر دینا

زکوٰۃ کے روپیہ سے کچھ خرید کر دینا درست معلوم ہوتا ہے۔ حنفیہ کے نزدیک قیمت زکوٰۃ دینے سے بھی زکوٰۃ ادا ہو جاتی ہے۔ پس روپیہ زکوٰۃ سے اگر پاپریہ (دیکڑا) جوتا، طعام خرید کر دیا جاوے گا بہ نیت زکوٰۃ ، تو زکوٰۃ ادا ہو جائے گی، اور شوائع کے نزدیک عین شے سے دینا لازم ہے لہذا خود روپیہ ہی دینا اعطوا بعد عن الخلاف ہے۔ (ص ۷۱)

زکوٰۃ اور طالب علم


اغنیاء خواہ طلبہ ہوں ، خواہ علماء محل زکوٰۃ نہیں (ہیں) نصوص قاطعہ اس کا اثبات کرتی ہیں، پس قیاس صاحب در مختار وغیرہ قابل اعتبار نہیں فقط (ص ۷۲) وضاحت : عامل (وصولی زکوٰۃ کا کام کرنے والے سرکاری ملازم) کو زکوٰۃ دینے کی ملت لائن ضرور نفسہ لهذا العمل الخ ہے، صاحب در مختار نے اس پر تفریع کی ہے :

وبهذا التعلیل یقوی ما نسب للواقعات من ان طالب العلم یجوز لہ اخذ الزکوٰۃ ولو غنیا ، اذا فرغ نفسه لافادۃ العلم استفادۃ الخ

حضرت قدس سرہ نے اس قیاس کو غیر مقبر قرار دیا ہے علامہ طحاوی اور علامہ شامی رحمہما اللہ نے بھی اس قیاس کو رد کر دیا ہے۔

قال طحاوی : هذا الفرع مخالف لاطلاقهم لخدمۃ فی الغنی ، ولم یعمدوا احد۔

دروس القرآن



مرتب، محمد مقبول عالم بی اے، لاہور

از افاضات:

شیخ الفقیہ حضرت مولانا

احمد علی
رحمۃ اللہ علیہ



سُورَةُ الْبَقَرَةِ

بِسْمِ اللَّهِ الرَّحْمَنِ الرَّحِيمِ
الْحَمْدُ

اَلْحُرُوفِ مُقَطَّعَاتِ میں سے ہے ۲۹ سورتوں کی ابتدا میں یہ حروفِ مقطعات آتے ہیں۔ مکررات کو حذف کر کے کل چودہ حروف تہجی ان میں استعمال ہوتے ہیں۔ یعنی ا۔ ب۔ م۔ ر۔ س۔ ص۔ ط۔ ع۔ ق۔ ک۔ ل۔ م۔ ن۔ ہ۔ ی۔

۲۹ سورتیں جن کی ابتدا میں حروفِ مقطعات آتے ہیں، ان کی تفصیل یہ ہے۔

الْحَمْدُ — البقرہ (۲)، آل عمران (۳)، البنکوت (۲۹)، الروم (۴۰)، لقمان (۳۱)، السجدہ (۳۲)۔

الْاِسْمِ یٰسَیْنِ (۱)، ہود (۱۱)، یوسف (۱۲)، ابراہیم (۱۴)، الحجر (۱۵)،

السَّوْءِ — الرعد (۱۳)

الْقَصَصِ — الاعراف (۷)

حَمْدٌ — المؤمن (۲۰)، حم سجدہ (۴۱)، الشوریٰ (۴۲)،

الزخرف (۴۳)، الدخان (۴۴)، الجاثیہ (۴۵)،

الاحقاف (۴۶)

عَسَقَ — الشوریٰ (۴۲) حَمْدٌ بھی اس کے ساتھ آتا ہے۔

طِهْ — طہ (۲۰)

طَسِیْ — النمل (۲۴)

طَسِیْرٌ — الشعراء (۲۶) القصص (۲۸)

کَافٍ یَعِصْ — مریم (۱۹)

ص — ص (۲۸)

ق — ق (۵۰)

ن — القلم (۶۸)

یٰسَیْ — یٰسَیْ (۳۶)

حروفِ مقطعات تین یک حرفی ہیں، چار دو حرفی، چار سہ حرفی، دو چار حرفی اور ایک پانچ حرفی۔

حروفِ مقطعات حروفِ معانی ہیں یا نہیں، اس کے متعلق مفسرین کے دو گروہ ہیں۔ ایک کہتا ہے کہ یہ حروفِ نقشِ بہات میں سے ہیں اور ان کے معانی اللہ تعالیٰ کے

سوا کوئی نہیں جانتا۔ سوال ہو سکتا ہے کہ اگر ان کے معانی کوئی نہیں جانتا تو یہ نازل کیوں کیے گئے؟ وہ کہتے ہیں کہ اللہ تعالیٰ نے اپنے بندوں کا امتحان لینے کے لیے انہیں

نازل کیا ہے کہ جس بات میں غور کرنے کا حکم ہو اس میں غور کریں اور جس سے روک دیا جائے اس سے رُک جائیں دوسرا گروہ کہتا ہے کہ یہ حروفِ معانی ہیں۔ اور وہ ان

کے معانی بیان کرتے ہیں۔ علما و مہند کے استاد حضرت شاہ ولی اللہ محدث دہلوی رحمۃ اللہ علیہ ہیں۔ ان جیسا جامع شخص کوئی دوسرا نہیں تھا، ان کی تحقیق یہی ہے کہ ان حروفِ

کے معانی ہیں۔ لیکن اللہ تعالیٰ اپنے خاص بندوں کو علم لدنی یا انشاء کے ذریعے بتاتے ہیں۔ آپ کے فرزند اکبر حضرت شاہ عبدالعزیز محدث دہلوی بھی اسی کے قائل ہیں۔

حروفِ مقطعات حروفِ تہجی کا مجموعہ ہیں۔ عرب میں اشتقاق اکبر کا فن مروج تھا۔ جس کے ذریعے حروفِ تہجی کے معانی معین کرتے تھے۔ اس کا طریقہ یہ تھا کہ ایک

حرف تہجی جن الفاظ میں استعمال ہوا ہے۔ ان کے معانی پر غور کر کے قدر مشترک نکال لیا جائے۔ وہ قدر مشترک

اسی حرف تہجی کے معنی ہوں گے مثلاً ضَرَبْتُ ، کُتِبْتُ ، حُرِفْتُ ، جُنِبْتُ ، مَحْضُلٌ میں ب استعمال ہوا ہے جو معنی ان الفاظ میں قدر مشترک ہے وہ ب کے معنی ہوں گے۔ قدر مشترک نکالنا عام آدمی کا کام نہیں۔ یہ ماہر زبان اور ماہر فن ہی کر سکتا ہے۔

حضرت شاہ ولی اللہ قدس سرہ العزیز اپنی کتاب خیر کثیر میں تمام حروف تہجی کے معانی بیان کرتے ہیں۔ اس کے علاوہ حضرت شاہ صاحب نے الفوز الکبیر فی اصول التفسیر کے آخر میں بھی حروف مقطعات کے متعلق بقدر ضرورت لکھا ہے۔ لیکن بڑے بڑے عالم اسے سمجھنے سے قاصر ہیں۔ کیونکہ وہ علم لدنی کے لحاظ سے بعض ایسی اصطلاحات استعمال کرتے ہیں جو کسی لغت میں نہیں پائی جاتیں۔ حضرت شیخ التفسیر مولانا احمد علی فراتے ہیں کہ میری رائے بھی یہی ہے کہ ان حروف کے معانی ہیں اور وہ اجمال میں ساری سورت کے۔ یعنی سورہ بقرہ کے ہم رکوع کا خلاصہ اللہ کے اندر ہے۔ جیسے ایک دانے کے اندر سارے درخت کی تفصیل ہوتی ہے۔ اور مرغی کے اندر سارے وجود ہوتا ہے۔ لیکن اسے کسی خوردبین کے ذریعے دکھایا نہیں جاسکتا۔ اللہ کے اندر سورہ بقرہ کے مضامین کا اجمال کیسے ہے؟ میں یہ استعداد اور توفیق نہیں ہے کہ اسے دکھا سکیں۔ ویسے عقیدے کے طور پر مانتے ہیں کہ اللہ کے اندر ساری سورت کی تفصیل موجود ہے۔ جیسے بڑے دانے کے اندر سارے بڑے درخت کی تفصیل موجود ہوتی ہے۔ اگرچہ اس دانے میں تفصیل دکھانے سے عاجز ہیں۔ لیکن تفصیل ہمارے سامنے ہے۔ اسے دیکھ کر ہمیں یقین کامل ہے کہ جیسے دانے کے اندر سارا بڑا درخت اور اندر کے اندر مرغی کا وجود ہے اسی طرح اللہ کے اندر ساری سورت کی تفصیل ہے۔ اب جب کہ تفصیل ہمارے سامنے ہے۔ اس لیے اس میں غور کرنا چاہیے۔ حقیقت یہ ہے کہ یہ اسرار محبت ہیں جو غیروں سے پوشیدہ ہیں اور اللہ تعالیٰ نے ان کو محبوب خدا صلی اللہ علیہ وسلم ہی پر ظاہر فرمایا ہے۔ اب ان کے معانی کسباً کوئی نہیں جان سکتا۔ وہاں ہی جان سکتے ہیں۔

شیخ صدر الدین قزوینی نے حروف مقطعات کے متعلق دو رسالے لکھے ہیں۔ قدیم مفسرین سے مقطعات کی تحقیق میں سولہ اقوال منقول ہیں۔ جن کی تفصیل کا یہاں موقع نہیں ہے۔

حاصل یہ ہے کہ حروف مقطعات کے معانی اس تفصیل کا اجمال ہوتے ہیں جو آئندہ سورت میں آتی ہے جس طرح کتاب کا نام وہ رکھا جاتا ہے جس کے سننے ہی سے سامع کے ذہن میں اس کے مضامین کا خاکہ

بقیہ : تاریخی ڈائری

اتفاقاً حضرت علیؓ رہ گئے اور انہوں نے دربار رسالت میں عرض کیا یا رسول اللہ (صلی اللہ علیہ وسلم) آپ نے مجھے کسی کا ساتھی نہیں بتایا۔

آنحضرت (صلی اللہ علیہ وسلم) مسکراتے ہوئے اٹھے اور حضرت علیؓ کو گلے سے لگا لیا اور فرمایا:۔

یا علی! انت اخي في الدنيا والاخرة۔ اے علیؓ تم دنیا اور آخرت میں میرے بھائی ہو۔

حضرت علیؓ کو دربار رسالت سے یہ شرف حاصل ہوا تھا جس پر دیگر صحابہ رشک کیا کرتے تھے۔

ذالك فضل الله يوقيه من يشاء۔ (تاریخ کامل)

دروازے بصرہ کا ایک رئیس ایک دن کسی باغ میں گیا تو وہاں دو میاں بوی

بیٹھے تھے۔ رئیس نے جب دونوں کو دیکھا تو اس کی نیت خراب ہو گئی چنانچہ اس نے میاں کو بہلا پھسلا

کہ کسی کام پر روانہ کر دیا۔ اور عورت سے کہا کہ باغ کے تمام دروازے بند کر دو۔

عورت نے کہا میں نے باغ کے تو تمام دروازے بند کر دیے لیکن ایک دروازہ ایسا ہے جو نہ مجھ سے

بند ہوتا ہے نہ مجھ سے بند ہوگا۔

رئیس نے پوچھا وہ کون سا دروازہ ہے؟


عورت نے کہا وہ دروازہ خداوند قدوس کا ہے۔

یہ سن کر رئیس شرم سے پانی پانی ہو گیا اور اپنے

کپے پر اظہارِ ندامت کرتے ہوئے عورت سے معافی مانگنے

لگا تو عورت نے کہا۔ مجھ سے کیوں معافی مانگتے ہو؟

خدا کا یہ دروازہ بھی کھلا ہے۔ تم خدا سے معافی مانگو۔ (کشف المحجوب)



بصیرت افروز باتیں

حضرت جنید بغدادیؒ کی باتیں نہایت ایمان افروز ہوا کرتی تھیں۔ ان کا ہر جواب نہ صرف نیکی پر مبنی ہوا کرتا تھا بلکہ سننے والے بڑی آسانی سے مانگے ہو جاتا کہتے تھے۔ ایک دفعہ وہ باتیں کر رہے تھے کہ لوگوں نے پوچھا کہ حضرت! یہ باتیں آپ نے کہاں سے سیکھی ہیں؟ جواب میں فرمایا اس سے سیکھی ہیں جو دل کے بھیدوں کو جانتا ہے۔ ایک مرتبہ آپ پھولوں کا ایک گلدستہ لیے جا رہے تھے کہ کسی نے کہا کہ یہ عظمت اور ولایت کیونکہ حاصل کی؟ فرمایا۔ اس راستہ کو کبھی نہیں چھوڑا جو خدا کی طرف جاتا ہے اور جسے سرکارِ دو عالم (صلی اللہ علیہ وسلم) نے ہم کو دیا۔

فراست ایمانی

ایک مرتبہ حضرت جنید بغدادیؒ کے وعظ میں ایک عیسائی آیا۔ اور ایک جگہ خاموش بیٹھ کر آپ کا وعظ سننے لگا۔ جب وہ وعظ ختم ہو گیا تو وہ عیسائی آپ کے پاس آ گیا اور کہا کہ حضرت! اس حدیث کا مطلب کیا ہے کہ مومن کی فراست سے ڈرنا چاہیے۔ آپ نے عیسائی سے فرمایا کہ تمہارے مسلمان ہونے کا وقت قریب ہے لہذا تم کو مسلمان ہو جانا چاہیے۔ چنانچہ جو عیسائی مسلمانوں کے لباس میں آیا تھا اپنی اس حرکت پر بہت نادام ہوا اور پھر مجلس میں اسلام قبول کیا۔

اشعار کا اثر

ایک دفعہ حضرت جنید کہیں جا رہے تھے کہ راستہ میں ایک گھر کے اندر سے گانے کی آواز آئی اور اشعار ایسے اثر انگیز تھے کہ حضرت جنید گھر سے ہو کر سننے لگے اور

جب آواز آنا بند ہو گئی تو آپ نے مکان کے دروازہ پر دستک دی۔ مکان کا مالک باہر آیا۔ اور آپ کو دیکھ کر حیرت سے پوچھنے لگا کیوں حضرت! آپ نے تکلیف کیوں کی؟ آپ نے فرمایا کہ تمہارے گھر میں کون گارہا تھا؟ مالک نے عرض کیا لونڈی گا رہی تھی۔ آپ نے مالک سے کہا کہ مناسب معلوم ہوتا ہے کہ اس کو آزاد کر کے نکاح کر دیا جائے۔ مالک راضی ہو گیا اور آپ نے اپنے ایک معتقد سے اس کا نکاح پڑھا دیا۔ لونڈی جو اشعار گا رہی تھی اس کا مطلب یہ ہوتا تھا :-

۱۔ جب میں کہتا ہوں کہ تیری جدائی نے مجھے بربادی کا لباس پہنایا ہے تو تو کہتا ہے کہ بے جدائی کے محبت کی سچائی ثابت نہیں ہوتی۔
۲۔ جب میں کہتا ہوں کہ میں جدائی کی آگ سے جلتا ہوں تو تو کہتا ہے کہ جدائی کی آگ سے دل پاک ہے۔

۳۔ جب میں کہتا ہوں کہ میرا قصور کیا ہے تو تو کہتا ہے کہ تیرا وجود اتنا بڑا گناہ ہے جس کے مقابل میں دوسرا گناہ جو بھی نہیں سکتا۔

مشہور تابعی سعید ابن مسیبؒ نے ایک مرتبہ ملک شام کے

قاصد سے پوچھا کہ بنی امیہ کو کس حال میں چھوڑ آئے ہو۔ قاصد نے جواب دیا۔ وہ خربت سے ہیں آپ نے فرمایا۔ کیا تم اس حال میں نہیں چھوڑ آئے ہو کہ وہ انسانوں کو بھوکا رکھتے ہیں۔ قاصد کا چہرہ غصہ سرخ ہو گیا مگر آپ کو کوئی فکر نہیں ہوتی۔ دوستوں نے عرض کیا کہ حضرت آپ کیوں اپنی جان کے پیچھے پڑے ہوئے ہیں۔ فرمایا جب تک میں حق پر ہوں خدا مجھے کبھی بے بار و مددگار نہیں

اکھڑا اسی راستہ سے گزرتا تھا چنانچہ اس کا گزر ہوا تو اس نے بہلول کو اس حالت میں دیکھ کر پوچھا۔ بہلول! آج کیا سوچ رہے ہو اور یہ سامنے کیا رکھ چھوڑا ہے؟

بہلول نے جواب دیا۔ دو کھوپڑیاں ہیں ایک میرے باپ کی اور دوسری تیرے باپ کی۔ میرا باپ ایک غریب مسکین اور فقیر شخص تھا تمہارے والد بڑے صاحب سلطنت اور تاجدار بادشاہ تھے اب میں یہ غور کر رہا ہوں کہ مرنے کے بعد ان دونوں میں کوئی فرق باقی رہا یا نہیں۔ مگر میں دیکھتا ہوں کہ موت نے سارے امتیاز ختم کر دیے ہیں۔ گویا شاہ و گدا دونوں برابر ہیں۔ چنانچہ اہل عبرت کو عبرت حاصل کرنی چاہیے۔

ایک آیت کا اثر

حضرت بایزید بسطامیؒ اپنے استاد کی خدمت میں قرآن پڑھ رہے تھے۔ ایک دن سورہ لقمان کی یہ آیت پڑھی کہ ان اشکوں کی دلوالدید یعنی میرا شک کو دور اپنے ماں باپ کا۔ شام کو گھر آئے تو اپنی والدہ سے کہنے لگے کہ آج میں نے پڑھا ہے کہ اللہ تعالیٰ فرماتا ہے کہ میرا اور اپنے ماں باپ کا شک کرو۔ مگر مجھے بڑا تردد ہے کہ میں دو کی اطاعت اور شک کس طرح انجام دوں۔ یا تو آپ مجھے خدا سے مانگ لیجئے کہ ہر وقت میں آپ کی خدمت میں لگا رہوں یا پھر آپ مجھے خدا کے حوالہ کر دیجئے۔ تاکہ اس کی اطاعت و عبادت میں لگ جاؤں۔

ماں نے جواب دیا۔ بیٹا! میں تجھ کو خدا کے حوالے کرتی ہوں۔

آپ عبادت میں ایسے مشغول ہوئے کہ اپنی ثانی نہیں رکھتے۔

چھوڑے گا۔ آخر اس حتی برستی اور بے باکی کا یہ نتیجہ ہوا کہ سدی کے ایام میں آپ کے جسم پر ٹھنڈا پانی ڈالا گیا، دُڑے لگوائے گئے۔ لوگوں کو ان سے ملنے بچنے پر سزا دی گئی اور قید تنہائی میں ڈالے گئے۔

ایک مرتبہ قاصد نے آپ کو شاہی فرمان لاکر دیا تو آپ نے اس کو بکری کے منہ میں دے دیا۔ اور وہ اس کو کھا گئی تو آپ نے فرمایا بس یہی اس کا جواب ہے۔

احساس گناہ ابراہیماس بن عطارؒ کے پاس ایک مرتبہ بہت سے لوگ ملنے گئے۔ دیکھا کہ آپ رو رہے ہیں اور آنسو چہرے پر بہہ رہے ہیں۔ لوگوں نے وجہ پوچھی، جواب دیا بھائی! ایک مرتبہ بچپن میں کسی شخص کا بکوترہ پکڑ لیا تھا اگرچہ اس سے معافی مانگ لی تھی اور بہت کچھ اس کی خدمت بھی کر چکا ہوں۔ مگر جب اس گناہ کا خیال آتا ہے تو دل بیقرار ہو جاتا ہے اور کسی پہلو قرار نہیں آتا۔


ایک مرتبہ آپ سفر میں تھے۔ راستے میں چوروں نے حملہ کر دیا اور ساتھ میں جو بچے تھے ان کو ڈاکو قتل کرنے لگے آپ اس کیفیت کو دیکھ رہے تھے اور مسکرا رہے تھے۔ ایک لڑکے نے کہا کہ ہمارے باپ بھی کیسے بے رحم ہیں کہ ہم پر مصیبت آئی ہے اور وہ ہنس رہے ہیں۔ جواب میں کہا یہ سب کچھ خدا ہی کی طرف سے ہو رہا ہے اس سے کہوں تو کیا کہوں اور کہوں تو کیا کہوں وہ دانا اور بینا ہے جو کرتا ہے وہ ٹھیک ہی کرتا ہے۔ چوروں پر آپ کی باتوں کا بہت اثر ہوا۔ اور وہ تائب ہو کر معافی مانگنے لگے۔

حسن نصیحت بہلول دانا جو عراق کے مشہور صوفی اور عالم تھے جو دیرانوں کی طرح زندگی گزارا کرتے تھے۔ ایک دفعہ کسی جگہ بیٹھے ہوئے دو انسانوں کی کھوپڑیاں سامنے رکھے ہوئے بڑے غور سے دیکھ رہے تھے۔ ہارون الرشید

۱۲ فروری بروز جمعرات

مجلس ایت کریمہ

احباب یاد رکھیے



علم دین اور علم



مولانا قاضی عصمت اللہ صاحب

کہتا بلکہ علماء کی موت سے علم ختم کرتا ہے پھر جب کوئی عالم باقی نہ رہے تو جاہلوں کو سیادت حاصل ہو جاتی ہے۔ ان سے مسائل دریافت کیے جاتے ہیں اور وہ باوجود علم نہ ہونے کے جواب دیتے ہیں خود بھی گمراہ ہوتے ہیں اوروں کو بھی گمراہ کرتے ہیں۔

دین اور علم دین کے اس گہرے تعلق سے علم دین کا مقام واضح ہو گیا۔ اسی واسطے آنحضرت صلی اللہ علیہ وسلم نے امت مسلمہ کو علم دین حاصل کرنے کی تلقین فرمائی۔ اور اس کی فضیلت واضح کر کے اس کی ترغیب دی۔ مثلاً فرمایا: ”من یرد اللہ بہ خیرا یفقہ فی الدین“ یعنی جس کے ساتھ اللہ تعالیٰ بہتری کا ارادہ کرے اسے دین میں سمجھ دے دیتا ہے۔ اور یہ حدیث باخلاف الفاظ حضرت عمرؓ، حضرت عبداللہ بن عمرؓ، حضرت معاویہؓ اور حضرت ابوہریرہؓ سے روایت کی گئی ہے۔ ذیل میں طلب علم کی فضیلت میں چند احادیث ملاحظہ فرماویں:

عن انسؓ قال قال رسول اللہ صلی اللہ علیہ وسلم من خرج فی طلب العلم فهو فی سبیل اللہ حتی یرجع (ترمذی۔ حاری مشکوٰۃ)

حضرت انسؓ کہتے ہیں کہ رسول اللہ صلی اللہ علیہ وسلم نے فرمایا۔ جو شخص علم کی تلاش میں نکلا۔ تو وہ اللہ کی راہ میں ہے (گھر) واپس آنے تک۔

مطلب یہ ہوا کہ ایسا شخص ایک اہم جہاد میں لگا ہوا ہے۔ کیونکہ طلب علم سے دین زندہ ہوتا ہے۔ ایک اور حدیث یوں ہے:-

من سلك طریق یتلمس فیہ علماء

علم ایک ایسا زینہ ہے جس پر چڑھنے سے انسان بام عروج پر پہنچتا ہے۔ یہ انسان کی بندگی کا ضامن اور اس کے فضل و کمال کا باعث ہے۔ اسی سے انسان کے کمال کو فرشتوں پر ظاہر کیا گیا اور ان سے اس کے تفوق و برتری کا لوہا منوایا گیا۔ فرشتے حیران تھے کہ ایک فسادی عنصر کو زمین پر پھیلانے میں کیا حکمت و راز ہے تو خداوند قدوس نے حضرت آدمؑ کے علمی کمالات ان کے سامنے ظاہر کر کے بتلادیا کہ یہ ایک نرالی مخلوق ہے۔ جو علم و حکمت کے زیور سے آراستہ ہوگی اور اس طرح زمین کو مزین کر دے گی۔ چنانچہ آج آپ دیکھ رہے ہیں کہ انسان نے کتنے اسرار و رموز سے پردہ اٹھایا اور کہاں سے کہاں تک پہنچ گیا۔

لفظ علم اپنے اندر اتنی وسعتوں کو سمیٹے ہوئے ہے کہ اس کی جزئیات تو کجا اس کے انواع و اقسام کا استیعاب بھی دشوار تر ہے۔ زیر نظر سطروں میں صرف ایک نوع کا تذکرہ مقصود ہے۔ جس کا مقام سب سے بلند ہے اور وہ ہے علم دین۔ یہ حقیقت اظہر من الشمس ہے کہ دین کا بقاء علم دین سے ہے اگر دین کا علم ہی نہ رہے اور پتہ نہ ہو کہ دین کسے کہتے ہیں تو پھر دین کیسے رہ سکتا ہے پھر لازماً گمراہی اور بے دینی پھیلے گی۔ اور سب لوگوں کو اپنی پبیٹ میں لے لے گی۔ اس حقیقت کو آنحضرت صلی اللہ علیہ وسلم نے یوں ظاہر فرمایا:

ان الله لا یقبض العلم انتزاعاً یبترعه من العباد ولكن یقبض العلم یقبض العلماء حتی اذا لم یبق عالماً اتخذ الناس وڈوسا جہالا ففسلوا فافتوا بغیر علم فضلوا واضلوا۔ (بخاری۔ مسلم۔ مشکوٰۃ ص ۳)

”اللہ تعالیٰ علم کو بندوں سے پھین کر ختم نہیں

سہل اللہ لہدیہ طریقیاً بہ رالی الجنة (مشکوٰۃ)
”جو شخص علم دین کی تلاش میں کسی راستہ پر
چل نکلے تو اللہ تعالیٰ اس کے لیے جنت کا
راستہ آسان فرما دیتے ہیں۔“

بلکہ ایک حدیث میں تو طالب علم کا مقام ایسے
انوار سے واضح فرمایا کہ دنیا کی تمام دولتیں اس
پر قربان ہو جاویں۔ تو یہی ہے۔ یہ حدیث حضرت
ابوالدرداء اور حضرت صفوان بن عسال سے مروی ہے
فرمایا :-

ان الملا شکتہ لتضع اجنتھا رضا الطالب
العلم۔

طالب علم کی رضا جوئی کے لیے فرشتے اپنے پر
پھیلا دیتا ہے۔

پھر جس وقت علم کے مذاکرہ کا وقت ہوتا ہے
خصوصاً قرآن مجید کا درس شروع ہوتا ہے اس وقت
تو اللہ تعالیٰ کی خاص رحمت نازل ہوتی ہے۔ چنانچہ
ایک حدیث میں جو حضرت ابوہریرہؓ سے مروی ہے
یوں ارشاد ہے :-

ما اجتمع قوم فی بیت من بیوت اللہ بتلون
کتاب اللہ ویتدارسون بینہم الا نزلت
علیہم السکینۃ و غشیہم الرحمة و ففہم
الملا شکتہ و ذکرہم اللہ فیمن عندک (مشکوٰۃ)

لوگ جب اللہ تعالیٰ کے کسی گھر میں اکٹھے
ہو کر قرآن مجید کی تلاوت کریں اور اسے پڑھیں
پڑھائیں تو ان پر اطمینانی کیفیت نازل
ہوتی ہے اور رحمت ان کو ڈھانپ لیتی
ہے۔ فرشتے ان کے گرد وحج ہو جاتے ہیں
اور اللہ تعالیٰ ملائع اعلیٰ میں اُن کا ذکر
خیر کرتے ہیں۔

یہ سب فضائل حاصل ہوتے ہیں لیکن شرط
یہ ہے کہ نیت خالص ہو، اللہ تعالیٰ کی رضا مقصود
ہو۔ اور علم حاصل کرنے والے کے ذہن میں دنیوی جاہ
یا مال کا لالچ نہ ہو ورنہ سب کچھ اکارت جلے گا۔
اور سوائے خسران کے کچھ حاصل نہ ہوگا۔ اس بارہ

میں بھی آنحضرت صلی اللہ علیہ وسلم کا فرمان ملاحظہ ہو:
عن کعب بن مالک قال قال رسول اللہ
صلی اللہ علیہ وسلم من طلب العلم لیجاری بہ
العلماء او لیجاری بہ السفہاء او یصرف بہ
وجوۃ الناس الیہ ادخلہ اللہ النار۔ (مشکوٰۃ ص ۴)
حضرت کعب بن مالک کہتے ہیں کہ رسول اللہ
صلی اللہ علیہ وسلم نے فرمایا۔ جو شخص علم
پڑھے تاکہ علماء سے مقابلہ کرے یا جاہلوں سے
بحث کرے یا لوگوں کے چہرے اپنی طرف
پھیر لے تو اسے اللہ تعالیٰ آگ میں داخل
کریں گے۔

وعن ابی ہدیوۃ عنہ قال قال رسول اللہ
صلی اللہ علیہ وسلم من تعلم علما کما یتغنی
بہ وجہ اللہ لا یتعلم الا لیصیب بہ عرۃ
فی الدنیا لم یجد عرف الجنة یوم القیامۃ
یعنی ریحما۔ (مشکوٰۃ ص ۴)

حضرت ابوہریرہ رضی اللہ عنہ کہتے ہیں کہ۔
رسول اللہ صلی اللہ علیہ وسلم نے فرمایا۔ جو
شخص وہ علم حاصل کرے جس سے اللہ تعالیٰ
کی رضا حاصل ہوتی ہو یعنی دین کا علم حاصل
کرے لیکن اس کا مقصود دنیا کا کوئی مفاد
ہو (مثلاً عز و جاہ یا مال و دولت) تو اسے
قیامت کے دن جنت کی خوشبو بھی حاصل
نہ ہوگی۔

تو گویا تمام فضائل کے حاصل ہونے کا مدار اخلاص
نیت پر ہے۔ اسی واسطے حضرت امام بخاری رحمۃ اللہ
علیہ نے صحیح بخاری اور شیخ ولی الدینؒ نے مشکوٰۃ کے
شروع میں یہ حدیث ذکر کی ”اعمال بالنیات“
کہ اعمال میں حسن و قبح نیت سے پیدا ہوتا ہے تاکہ
طلباء علوم دینیہ اپنی نیت میں اخلاص پیدا کریں۔

فضائل علماء

آپ ذرا علماء کا مقام جو صاحب شرح نے
بیان کیا ہے اس پر غور فرمائیے۔ لیکن یہ خیال

میں رہے کہ علماء سے علماء سو مراد نہیں، ان کا مقام کجا وہ تو خدا تعالیٰ کے نزدیک بدترین لوگ ہیں۔ ایک حدیث ملاحظہ ہو :

عن الاخصی بن حکیم عن ابيه قال سأل رجل النبی صلی اللہ علیہ وسلم عن الشر فقال لا تسألون عن الشر وسئلونی عن الخیر یقولها ثلاثا ثم قال الا ان شر الهشر شرار العلماء وان خیر الخیر خیر العلماء۔

(مشکوٰۃ ص ۳ بحوالہ دارمی)

افض بن حکیم اپنے باپ (حکیم) سے نقل کرتے ہیں کہ ایک آدمی نے آنحضرت صلی اللہ علیہ وسلم سے شر کے متعلق دریافت کیا۔ آپ (نے اس سوال کو ناپسند کیا) اور تین دفعہ فرمایا مجھ سے خیر پوچھا کرو وشر نہ پوچھا کرو۔ پھر فرمایا۔ سن لو، بدوں سے بھی بدتر برے عالم ہیں اور سب نیکوں سے بہتر نیک عالم ہیں۔

اس حدیث میں اچھے علماء کو سب سے بہتر قرار دے کہ ان کا مقام رفیع ظاہر کر دیا۔ خدا تعالیٰ کی بندگی اور عبادت سے اس کا قرب حاصل ہوتا ہے اور انسان اونچے مقامات طے کرتا ہے۔ صحیح بخاری کی ایک حدیث میں جو حضرت ابوہریرہ رضی اللہ عنہ سے روایت کی گئی ہے یوں ارشاد ہے :

”اللہ تعالیٰ فرماتے ہیں کہ میرا بندہ نفلی عبادت سے میرا قرب حاصل کرتا رہتا ہے تا آنکہ میں اسے پایا جانتا ہوں۔ پھر جب میں اس سے محبت کرتا ہوں تو اس کے کان، آنکھیں، ہاتھ اور پاؤں میری رضا کے تابع ہو جاتے ہیں اور اس کی دعائیں قبول ہوتی ہیں۔ اہی آخرہ۔

اگرچہ عبادت اور بندگی کی توفیق بہت بند نعت ہے لیکن علم کی دولت اس سے بلند تر ہے۔ ملاحظہ ہو ارشاد نبوی :

ان فضل العلماء علی العابد کفضل القمر لیلۃ البدر علی سائر الکواکب (مشکوٰۃ ص ۳۲) عالم کو عبادت گزار پر وہ فضیلت حاصل ہے

جو پودھوں رات کے چاند کو دیگر ستاروں پر ہے۔

بلکہ ایک دوسری حدیث میں عالم اور عابد کے درمیان فرق مراتب یوں بیان ہوا۔ کفضلی علی ادناکم۔

آنحضرت صلی اللہ علیہ وسلم سے بنی اسرائیل کے دو شخصوں کے بارہ میں سوال ہوا۔ ایک صرف فرض نماز ادا کر کے لوگوں کو دین سکھانے بیٹھ جاتا۔ دوسرا دن کو روزہ رکھتا اور رات کو عبادت کرتا رہتا۔ ان میں سے افضل کون ہے تو آپ (صلی اللہ علیہ وسلم) نے فرمایا اس عالم کو عبادت گزار بندے پر ایسے فضیلت ہے جیسے مجھے تم میں سے کم درجے والے پر۔ (دارمی)

یہ تو آپ کا فرمان ہوا۔ بعض اوقات آپ نے اس کا عملی مظاہرہ بھی کیا۔ چنانچہ ایک دفعہ آپ نے مسجد نبویؐ میں دو جماعتیں دیکھیں ایک ان میں سے ذکر و دعا میں مشغول تھی۔ دوسری دین کے سیکھنے سکھانے میں لگی ہوئی تھی۔ آپ نے فرمایا۔ یہ دونوں اچھا کام کر رہی ہیں لیکن ایک جماعت کو دوسری پر فضیلت ہے۔ ایک فریق تو دعا میں لگا ہوا ہے خدا تعالیٰ چاہے تو ان کو دے اور چاہے تو نہ دے لیکن دوسرا فریق علم حاصل کر رہا ہے اور جاہلوں کو تعلیم دے رہا ہے۔ ان کا مقام بلند ہے۔ پھر آپ یہ کہہ کر کہ مجھے خداوند کریم نے معلم بنا کر بھیجا دوسری جماعت میں بیٹھ گئے۔

ان تمام باتوں سے اچھے اہل علم کا مرتبہ واضح ہو گیا۔ اور یہ کہ عبادت گزاروں پر انہیں فوقیت حاصل ہے۔ بلکہ اس سے بڑھ کر معلم دین کا مجاہد سے بھی درجہ ہے۔ ازوی کہتے ہیں میں نے حضرت عبداللہ بن عباس رضی اللہ عنہما کے بارہ میں سوال کیا تو فرمانے لگے۔ میں سمجھتا تھا اس سے بھی بلند اور بہتر بات بتاؤں۔ اور وہ یہ کہ تو مسجد بنا کر بیٹھ جائے اور لوگوں کو قرآن سنت اور دینی فقہ کی تعلیم دے پھر ایک نیک عالم کے لیے سارا جہاں دعا و خیر کرتا ہے۔ چنانچہ آنحضرت صلی اللہ علیہ وسلم کا ارشاد ہے :

پہنچایا۔ لیکن امت پر یہ لازم تھا کہ اچھے اور بُرے کی پہچان کرے، علماء، صوفیہ کو الگ کرے اور نیک علماء سے اپنا دامن وابستہ رکھے۔

عوام سے گزارش کرنے کے بعد علماء امت سے بھی یہ توقع رکھنی چاہیے کہ وہ اپنے فرض منصبی کو بھی پہچانیں گے۔ جیسے علماء کا مقام بلند ہے اسی طرح ان کے کاذبوں پر بوجھ بھی بڑا ڈالا گیا ہے اور نہایت اہم ذمہ داری انہیں سونپی گئی ہے۔ دینِ خالص کا بیان ان کا شیوہ ہونا چاہیے اور بلا خوف و مروت لائم حق کی شمع روشن رکھنی ہوگی۔ اس راستہ میں نہ تو خوف دامنگیر ہو اور نہ ہی مال کا لالچ پائے اثبات میں لغزش آنے دے۔ حق بہ کیف کہنا ہے خواہ کچھ کیوں نہ ہو اور کتمان حق سے یا مدامت سے باز رہنا ہے۔

حضرت ابوہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا۔ جس کے پاس علم ہے اور اس سے دریافت کیا گیا لیکن اس نے علم کو چھپایا تو قیامت کے دن آگ کی لگام منہ میں ڈالی جائے گی۔ (مشکوٰۃ ص ۳) علماء پر لازم ہے کہ روز امت کے کردار کا مطالعہ کریں۔ ان کے کارنامے دیکھیں اور خود خداوند کریم کے ہاں سرخرو ہونے کا کوشش کریں۔

اخذوا من ان الحمد لله رب العالمین

مرجھائے ہوئے چہرہ کی تازگی بخشنے کے لیے

پیش کرتا ہے

فولادی

• جو کہ بڑھاتی ہے • خالص نمی پیدا کرتی ہے • جسم کو

چست و تھکا ہونے سے

قیمتے مکے کو سے، مبلغ میں روپے صرف

شیراز دواخانہ

امدروئے شیراز دواخانہ دروازہ لاہور

دبیر رنگینی استاذ الملک حکیم آزاد شیرازی سابق پرنسپل طبعیہ کالج

ان العالم لیستغفرلہ من فی السموات ومن فی الارض والحبوات فی جوف الماء (مشکوٰۃ ص ۳) عالم کے لیے آسمان والے زمین والے اور پانی کے پیٹ میں پھیلیاں بھی دعا و مغفرت کرتی ہیں۔

اور قیامت کے دن علماء کو مغفرت بھی حاصل ہوگی۔ چنانچہ علامہ ابن عبد البر نے اپنی کتاب جامع بیان العلم و فضلہ صفحہ ۴۸-۴۹ میں چند احادیث درج کی ہیں جن کا حاصل یہ ہے کہ اللہ تعالیٰ قیامت کے دن علماء کو باقی لوگوں سے الگ کر کے فرمادیں گے کہ میں نے جو علم و حکمت سے امتیاز بخشا کہ میں تمہاری استعداد خیر کو جانتا تھا اور اس لیے علم نہیں دیا تھا کہ تمہیں عذاب دوں۔ جاؤ میں نے تمہیں بخش دیا ہے پھر قیامت کے دن انبیاء و کرام کے بعد دوسری جماعت علماء کی ہوگی جنہیں گناہگاروں کے حق میں شفاعت کرنے کا حق دیا جائے گا۔ ایک حدیث میں ہے :

عن عثمان بن عفان قال قال رسول اللہ صلی اللہ علیہ وسلم یشفع یوم القیمة ثلاثۃ الانبیاء ثم العلماء ثم الشہداء۔ (ابن ماجہ، فضوی لاہل العلم طوی لہم۔)

حضرت عثمانؓ کہتے ہیں رسول اللہ صلی اللہ علیہ وسلم نے فرمایا۔ قیامت کے دن تین جماعتیں شفاعت کریں گی۔ پہلے انبیاء، پھر علماء، پھر شہداء۔

ان احادیث مذکورہ کو بار بار پڑھیں اور علماء دین کے مقام کو سمجھنے کی کوشش کریں۔ موجودہ دور میں امت مسلمہ میں جیسے اور بہت سی برائیاں جڑ پکڑ گئی ہیں۔ اسی طرح علماء دین سے نفرت کا بیج بھی بویا گیا ہے۔ ان کے خلاف متعدد محاذوں پر کام ہوا۔ اور عوام کو ان سے دور کرنے کی نامساعد کوشش بھی کی گئی۔ کبھی طوفان ہتھیاری بھی اٹھایا گیا اور کبھی غلط رنگ میں پروپیگنڈا کر کے انہیں بدنام کیا گیا۔ یہ ایک ایسی داستان ہے جس کا دہرانا بھی تکلیف دہ ہے۔ یہ بات تو درست ہے کہ بعض نام نہاد علماء نے ملتِ بیضا کو نقصان

بالفرض پولیس نے بڑی دیانتداری سے جالان مرتب کیا۔ گواہ آخری وقت تک ثابت قدم رہے۔ مستغیث ماحول کے اثر سے متاثر نہیں ہوا اور بے بساۂ مفاہمت پر آمادہ نہیں ہوا۔ لیکن بایں ہمہ ملزم کو خوش بختی سے ایک ایسا وکیل میسر آ گیا ہے جو وکالت کے علاوہ دلالی کا فن بھی جانتا ہے۔ تو سارا کیا کرایا دھرا رہ جائے گا اور دیانتداری پر بددیانتی غالب آ جائے گی۔ حتیٰ کہ ابتدا سے لے کر انتہا تک تمام متعلقہ لوگوں کو ایسی بددلی اور مایوسی کا شکار بنا جائے گی کہ ان کے لئے پھر ہمت کر کے میدان میں نکلنا مشکل ہو جائیگا یا ایسا ہو گا کہ کوئی باحیثیت اس ناکامی کے بعد اپنے ہاتھ سے انتقام لینے کی کوشش کرے گا، جو قانون کی نگاہ میں ایک اور جرم ہو گا۔ اور فساد کا ایک علیحدہ موضوع۔ غرض معاشرے کا ایک ایک حصہ نقص کی متعلق تربیت گاہ بن چکا ہے۔

امید کا ایک سہارا | اس میں شک نہیں۔ کہ علماء کے مقدس گروہ کو اس گئے گمراہی سے وقت میں بھی عوام کے ہر طبقہ کو مخاطب ہونے کے وہ مواقع حاصل ہیں جو کسی علاقہ مجسٹریٹ، ضلع کے حاکم اعلیٰ، پولیس افسر کسی حلقہ کے سیاسی رہنما بلکہ صدر مملکت کو بھی حاصل نہیں اور پھر یہ بھی درست ہے۔ کہ جن حقیقی بد نظمیوں اور بد عنوانیوں کے شکوے اور تذکرے اعلیٰ احکام اور ملک کے با اختیار طبقہ کے حقیقت پسند لوگ اپنے گھر کی چار دیواریوں اور اپنے خاص دوستوں کے حلقہ میں کرتے جھجکتے ہیں۔ علماء کی اکثریت اب بھی اس مقام پر ہے کہ ان حیا سوز بے اعتدالیوں اور ہلاکت خیز بے انصافیوں پر سہرا جلا س کھڑے ہو کر تبصرہ کر سکے۔

لیکن پھر بھی علماء کا حلقہ اثر چونکہ لوگوں کی روز افزوں معاشی مصروفیتوں اور دین فراموشیوں کی وجہ سے دن بدن محدود ہو رہا ہے۔ بالخصوص دولت مند طبقہ بڑی حد تک اس حلقہ سے دور ہوتا جا رہا ہے اس لئے ضروری نہیں کہ علماء کا خطاب ہر طبقہ اور ہر طبقہ کی اکثریت تک پہنچ سکے۔

ظاہر ہے کہ اندری حالات پختہ علماء حتیٰ کا سوزوروں کس کس طبقہ کی جامہ درسی کا ملا کر سکے گا۔ اور ایک واعظ مشفق کی نصیحت گری اور آتش بیانی ان بدستان بادۂ غفلت کی افسردگی کو کہاں تک دور کرے گی۔

دل کی جگر کی، سینے کی، پہلو کی، امان کی

آنسو، بھائی، آگ کو کس کس مکان کی

ضرورت ہے کہ معاشرے کا ہر طبقہ اپنی اپنی جگہ پر اصلاح حال کی مخلصانہ کوشش کرے، تاکہ اس ہمہ گیر فساد کے مقابلہ میں ہمہ گیر اصلاح کی دیانتدارانہ کوششیں بالکل ہو سکیں۔

علماء کے فرائض | علماء حضرات کو چاہیے کہ صرف منبر و محراب اور حلقہ درس ہی کو اپنی تبلیغی اور اصلاحی

کوششوں کا مرکز نہ بنائے رکھیں۔ اور نہ ہی محض فرقہ وارانہ اختلافی مسائل کو اپنی علمی کاوشوں کا مطلع نظر قرار دے کر دنیا کے معاشی، معاشرتی، اقتصادی اور سیاسی مسائل سے بے خبر

رہیں اور اس بے خبری کو زیادہ انہ تنگنا اور دنیا سے بے نیاز ہو کر

دین کی خالص خدمت تصور کرتے رہیں۔ بلکہ اشد ضرورت

ہے کہ یہ خاموش دین طبقہ عوام کے قریب ہونے کی کوشش کرے

اور ان حالات کا صرف مطالعہ ہی نہیں بلکہ ایک حد تک ان کے

شریک حال ہو کر گہری واقفیت حاصل کرے۔ تاکہ ان کی معاشی

مشکلات کا صحیح اندازہ ہو سکے اور تشخیص کے بعد مرض کا مداوا

کر سکیں۔

یہ بھی ضروری ہے کہ علماء حضرات اپنے طرز خطاب میں

مناسب تبدیلی پیدا کر کے اپنے حلقہ اثر کو وسیع کر لیں۔

کھاتے پیتے لوگوں کو اگر نصیحت کر دوں

دولت مندوں کے فرائض | کی نصیحت سننے اور غلطی کی مجلسوں

میں شرکت سے ہٹک عیسوس ہوتی ہے تو بے شک کسی کی نہ

سنیں۔ بلکہ پوری خودداری سے اپنے ضمیر سے مشورہ لیں۔ ان کا اپنا

ضمیر یقیناً ان کی صحیح راہنمائی کرے گا اور تو اور ایک بد نظر آدمی بھی

گوارا نہ کرے گا۔ کہ اس کی بہو بیٹی کو بد نگاہ سے دیکھے۔ ایک نانی

جس کی ساری زندگی اس کبیہ گناہ سے ملوث ہے اگر کسی کو اپنی بیٹی

اپنی بیوی یا اپنی ماں سے زنا کرتے دیکھے گا۔ تو یقیناً برا فرختہ ہو گا۔

بالکل اسی طرح وہ صاحب ثروت اور صاحب اثر و رسوخ جو رشوت

دے کر دوسرے کا حق غصب کرنا چاہتا ہے یا دوسرے کے مقابلے

میں جھوٹا مقدمہ جیتنا چاہتا ہے۔ اگر اسی حیثیت میں اپنے فریق مخالف

کو تصور کر کے اپنے ضمیر سے مشورہ لے گا کہ اگر دوسرے کا رشوت

دے کر تیرے حق کو غصب کرنا تجھے گوارا نہیں۔ تو تیرا رشوت دے کر

دوسرے کا حق غصب کرنا کیونکر گوارا ہو سکتا ہے؟ علیٰ ہذا القیاس ہر وہ

بد عنوانی جو اپنے حق میں تجھے گوارا نہیں چاہیے کہ دوسرے کے متعلق تو بھی

معاشرہ کے ہر طبقہ کو اپنی اپنی اصلاح پر توجہ دینی چاہیے

معاشرے فساد کا ایک مختصر جائزہ



باگردن روزگار را زنجیرے یا سرکش زمانہ را تدبیرے
ای زراغ و شال بسے پریند بلند شگے اچو بے گزے بفقہ آتیرے

اخلاقی فساد کی ہمہ گیری اور معاشری فتنوں کا عام رواج و شیوع اس مقام پر پہنچ چکا ہے کہ جب تک ہر اس مقام سے فتنے کی روک تھام نہ کی جائے، جہاں سے فتنہ اٹھتا ہو اس وقت تک کسی فساد کا رکن محال ہے کیونکہ فتنہ خیزی اور فتنہ انگیزی کسی مقام پر یا کسی ایک طبقہ میں منحصر نہیں۔ بلکہ ہر مقام سے فتنہ اٹھتا ہے۔ ہر طبقہ کے معاشری ماحول میں پرورش پاتا ہے اور انسانی آبادی کے درو بام پر مسلط ہو رہا ہے۔

چھوٹے چھوٹے طبقات میں اگر چھوٹے چھوٹے فتنے پھیلنے ہوئے ہیں تو بڑے بڑے طبقات اور بلند سطح کے اونچے حلقوں میں فتنوں اور فسادات کی بلندی اور ہولناکی بھی اسی پیمانے کی پائی جاتی ہے۔ ایک ایک فرد کے انفرادی اعمال کی ماحول کی عام نقصا مرتب کرتے ہیں یا ماحول کی فضا افراد کی ترتیب کر کے ان کے اعمال کو اپنے قالب میں ڈھالتی ہے اس بحث سے قطع نظر امر واقع یہی ہے کہ ہر طبقہ کی زندگی اور انسانی زندگی کا ہر شعبہ معصیت آلود ہے اور اخلاقی لپٹی کا شکار ہو چکا ہے۔ لا ما شاء اللہ جنسی آوارگی کی بد اخلاقی ہی کو لے لے کر اس نوعیت کے جرائم کا ارتکاب عموماً انہی لوگوں سے ہوتا ہے اور مری لٹکے کسی کی بہو بیٹی کی آبرو پر لاٹھ ڈالتے ہیں۔ چہیں مالی معیشت یا قومیہ بادو کی حیثیت سے دوسروں پر برتری حاصل ہوتی ہے اور تکاب کے بعد یہ جرم انفرادی حد سے آگے بڑھتا ہے اور سوسائٹی کے دخل و عمل کے سپرد ہوتا ہے۔ اب سر آدمی کو موقع حاصل ہوتا ہے کہ اس سلسلہ میں اپنے کردار کا مظاہرہ کرے۔

۱۔ حلقہ کے کھاتے پیتے آدمی اس کھاتے پیتے مجرم کی اس نے حمایت کرتے ہیں کہ ایسے ہی مواقع میں وہ مجرم اور عزم کے

ساتھیوں سے مدد حاصل کر چکے ہوتے ہیں یا آئندہ اپنے عزائم کی بنا پر مدد کے امیدوار ہوتے ہیں۔

۲۔ عوام مظلوم کے بجائے باعوم ظالم کا ساتھ دیتے ہیں کیونکہ مظلوم کا ساتھ دینے میں وقت، قوت اور پیسہ صرف کر کے کسی سہولت کے بجائے اٹا بڑے لوگوں کی مخالفت کا خطرہ خریدنا پڑتا ہے اور ظالم کی حمایت سے کچھ خرچ کئے بغیر اونچے طبقہ سے نشست و برخاست اور ہمسری کا فخر حاصل ہو جاتا ہے جو معاشرے میں برتری کے علاوہ قسم قسم کی معاشی سہولتوں کا ذریعہ بن جاتا ہے۔

۳۔ رہا مظلوم سودہ بھی چونکہ اسی ماحول کا پروردہ اور اسی معاشرہ کا ایک فرد ہے اور تمام گرد و پیش سے واقف ہے۔ وہ بھی حالات کا جائزہ کر کے قانونی چارہ جوئی کے بجائے خاموش رہنے کو ترجیح دیتا ہے اور بصورت دیگر اگر دلی رنج کا جوش۔ بعض ہمدردوں کی حوصلہ افزائی یا کسی متعلقہ افسر کی نمائشی حق پسندی اور عوام نوازی کی شہرت کسی ظالم کو قانونی چارہ جوئی میں مبتلا بھی کر دے تو کئی پولیس افسر عرض اس بد دلی کی بنا پر معاملہ کو ابتدائی منزل ہی میں ختم کرنا مصلحت سمجھتے ہیں۔ اور اپنے خاص طریقے کے مطابق ختم کرنے کی کوشش بھی کرتے ہیں۔ کہ کہیں ملزمان کے اثر و رسوخ سے گواہ عدالت میں جا کر مخوف ہو گئے۔ تو ہمارے چالان اور دیانتدارانہ کوششوں کا کیا شکر ہوگا مظلوم کے لئے عدالت ایک آخری سہارا ہے۔ لیکن اول تو عدالتیں دفتری نظام حکومت میں حقائق کے بجائے دیکھاؤ کے انفاط کی پابند ہوتی ہیں اور کسی دھولی کی تصدیق و تکذیب کا مدار شہادت پر ہوتا ہے۔ لیکن شہادتیں برادریوں کے اثر و رسوخ، بااثر لوگوں کے دباؤ اور ماحول کے ذریعے اثر سے اگرچہ بھی جائیں۔ تو آخر پیسے کے زور پر خریدی بھی جا سکتی ہیں اور یہاں پہنچ کر ایک غریب آدمی ناچار دم لوٹ جاتا ہے

ایسی کوششوں کو ترک کر دے۔

غریب طبقہ کے فرائض

بے بس اور غریب عوام کو ان تلخ تجزیوں کے بعد اب یقین کر لینا چاہیے کہ مالدینوں کے بجائے اب رب العزت کا سہارا ہی عزت و ناموس کا نگہبان ہو سکتا ہے، دنیا میں باغیرت قوموں نے ہی ہمیشہ سرفرازی حاصل کی ہے۔ خواہ وہ غربت و افلاس کی آخری حد تک پہنچی ہوئی ہوں اور بے غیرت قومیں ہمیشہ ہلاک ہوئی ہیں۔ خواہ قارونی خزانوں کی مالک اور تخت و تاج کی پروردہ ہوں۔

حکام کے فرائض

حکام خواہ وہ کسی شعبہ سے تعلق رکھتے ہوں ان کو چاہیے کہ دوسروں کو ہدایات دینے سے زیادہ آپس میں بیٹھ کر نیک دلی اور راست روی سے باہم معاہدے کریں اور اس کے بعد حتی الامکان ہر مقدمہ اور ہر معاملہ کو موقع پر پہنچ کر شہادت عامہ اور واقعات کی روشنی میں جلد از جلد ختم کرنے کی کوشش کریں۔ تاکہ بدعنوان عنصر کو دراندازی کا کم سے کم موقع ملے۔

دکلاؤ اس وکیل کو نفرت کی نگاہ سے دیکھنے اور اسے عوام میں رسوا کرنے کی کوشش کریں جو دلالی کے فرائض انجام دے کر عدالت کو الٹا گمراہ کرنے اور حق کی گردن پر چھری پھرنے کی کوشش کرتا ہے اور ایک شریف کو بدنام کر رہا ہے۔ دوسری اصلاحی تجاویز کے ساتھ بار ایبوسی ایشن کی مجلسوں میں اس تجویز کو سرفہرست جگہ دی جائے یہ فرض سب سے بڑھ کر اخبارات و رسائل پر نافذ ہوتا

انتہا بات ہے۔ اخبارات کو چاہیے کہ جس طرح ہر پرچے کا ہفتہ میں ایک علمی ادبی نمبر، اقتصادی تجارتی اور دیگر ہر شعبہ زندگی کے متعلق نمبر شائع ہوتے رہتے ہیں اسی طرح ہر ہفتہ میں ایک خاص اخلاقی نمبر بھی شائع ہوا کرے۔ جس میں بلند پایہ اصلاحی اور اخلاقی مضامین کے علاوہ مختلف تجاویز شائع ہوں۔ جو اصلاح حال کے متعلق ملک کے اہل فکر پیش کریں۔

غرض جس طرح فنڈ برطبقہ کو گود میں پرورش پانا ہے۔ اسی طرح اصلاح کی کوششیں بھی ہر مقام سے شروع ہو جائیں۔ اور فساد کے زہر کو اصلاح کا تریاق اسی جگہ سے میسر آ سکے۔

فتنے کی اصل جڑ

فی الحقیقت ہر طبقہ بلکہ ہر فرد کی مصلحت پسندیاں تمام فتنوں کی جڑ ہیں۔ تاریخ شاہد ہے کہ دنیا جب بھی فتنوں کے ہجوم میں مبتلا ہوتی ہے اور ماحول میں عام فساد پھیلا ہے۔ تو ایسے عالمگیر فساد میں اصلاح کی توفیق

صرف مرد حق پرست کو ہوتی ہے۔ جس نے تمام مصلحت پسندیوں اور ہر دلعزیزیوں کو بالائے طاق رکھ کر صرف رضائے حق کو مقدم سمجھا۔ اور عزت صرف اللہ کی اطاعت میں یقین کی یہی وجہ ہے کہ انبیائے کرام کے مقدس گروہ نے ہمیشہ قلت و کثرت اور دولت مندی و افلاس کے اندازوں کو نظر انداز کر کے ساری دنیا کے مقابلے میں یکساں آواز بلند کی۔ یہاں تک کہ ماحول کی فضا کو یکسر تبدیل کر کے رکھ دیا۔ ظلم کی جگہ انصاف اور فساد کی جگہ امن قائم کر دیا۔

ایک مجرب علاج

اب بھی دنیا اگر امن کی دولت حاصل کر سکتی ہے۔ تو انہی مقدس ہستیوں کے نقش قدم پر چل کر ہی کر سکتی ہے۔ مصلحت پسندوں کی مصلحتیں اگر ایک کے حق میں مفید ہوں تو یقیناً دوسروں کے خلاف ہوں گی صرف رب العالمین کی حکمت بالغہ اور آسمانی قانون ہی کی یہ حیثیت ہو سکتی ہے کہ ساری کائنات کے لئے یکساں مفید ہو۔

بقیہ : مجلس ذکر

غلیظ القلب لن فضا من حولک - پس خدا کی رحمت ہی کی وجہ سے آپ لوگوں سے اس قدر نرم ہیں اگر آپ سخت دل ہوتے تو یہ ساری جماعت آپ سے بھاگ جاتی اور کوئی شخص قریب نہ آنے پاتا۔

اللہ تعالیٰ ہمیں حضور کی اتباع کرنے کی توفیق عطا فرمائے۔ آمین !

قائد اسلامی انقلاب مولانا مفتی محمود مظلمہ کی صحت یابی کے لیے

دعا کی درخواست

قائد اسلامی انقلاب حضرت مولانا مفتی محمود ایم۔ این۔ اے شرک کے شدید عارضہ کے باعث علیل ہیں اور ڈاکٹروں نے انہیں مکمل آرام کا مشورہ دیا ہے۔ تمام مسلمانان پاکستان سے استدعا ہے کہ حضرت مفتی صاحب کی صحت و سلامتی کے لیے مساجد میں خصوصی دعائیں مانگیں۔ اللہ تعالیٰ انہیں صحت کاملہ و عافیت عطا فرمائے۔ آمین ! (ادارہ)

بقیہ : شذرہ

محلات کے لیڈر کے دروازے اس کے لیے بند ہوتے ہیں۔

○ محلہ کے لیڈر غریبوں کے دکھ میں شریک ہوتے ہیں۔ لیکن محلات کے لیڈر ان کے دکھ میں شریک ہونا اپنی تہہ نہیں سمجھتے ہیں۔

○ الغرض محلہ کے لیڈر دن میں پانچ مرتبہ اپنے عوام سے ملے ہیں لیکن محلات کے لیڈر سیلاب اور زلزلہ کے بعد ان کے زخموں پر تمک پھڑکنے کے لیے تشریف لے جاتے ہیں۔ فرق سورج اور چاند کی طرح واضح ہے۔

مگر فرق مراتب نہ کنی زندیقی

ضروری اطلاع

بیچ مسافروں کو مطلع کیا جا رہا ہے کہ ہمارے مدرسہ جامعہ دارالفیوض کندہ کو طبع جبک آباد کے نام پر کافی جھوٹے سفیر چندہ وصول کر رہے ہیں ہمارے مدرسہ کو کوئی سفیر نہیں ہے۔ اگر کوئی جھوٹا سفیر اس مدرسہ کے نام پر چندہ کرتے ہوئے مل جائے تو اس کو پولیس کے سپرد کر دیا جائے۔ مولوی عبداللہ نائب مہتمم مدرسہ جامعہ دارالفیوض کندہ کو طبع جبک آباد سندھ ۷ فون نمبر ۳۸

خدام الدین کی اشاعت بڑھانا آپ کا

دینی اور اخلاقی فرض ہے

اول محمد

انتم کا ستمیری

نیت سچے

اب اپنی زندگی میں سلاوی

انقلاب برپا کرنا چاہتے ہیں

و اول محمد کو دلاؤ اور

دولہ کی طرح پیچھے

ادارہ تفہیم الاسلام برکٹ لاہور

شریعت کیا جاہتی ہے؟

امام الادب الشیخ التفسیر مولانا احمد علی صاحب لاہوری رحمہ اللہ علیہ فرماتے ہیں کہ

۱۔ جس طرح دنیا دار لوگ چاہتے ہیں کہ مرتے وقت بھی منہ میں دودھ یا شہد ڈالاجائے۔ اسی طرح شریعت کہتی ہے کہ آخری دم لا الہ الا اللہ پڑھتے ہوئے نکلیں۔ یہ چیزیں قرآن کریم کی تعلیم اور آنحضرت صلی اللہ علیہ وسلم کے اتباع سے پیدا ہو جاتی ہے۔

۲۔ یاد رکھو۔ بیبیوں کا مال کھانا حرام ہے۔ یہ تیجا، یہ سانا، یہ چالیسواں سب اسلام کے خلاف ہیں۔

مکتبہ رشیدیہ لمیٹڈ کا ۱۹۶۵ء کی پہلی ششماہی کا اشاعتی پروگرام

مکتوبات سید احمد شہید در فارسی	مسائل ہشتی زیورہ خلاصہ ہشتی زیورہ	ببین ٹرے سلمان عت عبدالرشید اوشد	الذی انتم مداعت بنج سیدنا حسن گیلانی
سیرۃ محمد بن عبدالعزیز امام ابو محمد عبدالمعز ۲۱۲	تدوین فقہ سیدنا طرہ حسن گیلانی	مفتا و بیانات اکابر تقدیر کراچی و قول فیصل	ترسبت اسالک حضرت تھانی
تاریخ حدیث غلام جیلانی برقی	سیرت حنیفہ فضل احمد عارف	اصلاحی نصاب حضرت تھانی کی چنکتب	چند نامور شخصیات قریباً تیس شاہیر کاسیری ناکر
حکے ممتاز علماء دین قادی فیض الرحمن	فضلا دیوبند ہزارہ قادی فیض الرحمن	تفسیر روح المعانی ۱۳-۱۷ جلد	تفسیر عثمانی مع ترجمہ شیخ السند
تفسیر روح المعانی ۱۱ جلدیں	مندرجہ بالا کتب کے علاوہ دو قینے کتب کا بروقت اعلان ہوگا	تحریک آزادی نامور سپو فیضان الرحمن قادری	منہایات فن مباشرہ حقیقہ صدیقی
شاہ ولی اللہ اور کامیابی ڈاکٹر فضل محمود	منہب سانس عبدالہادی ندوی	اسوہ رسول فضل الرحمن دہرگوتی	

شائع ہو چکی ہیں۔ یہ ترقی پذیر ادارہ پبلک ٹیسٹ کمپنی کی شکل میں کام کر رہا ہے۔ جس شخص کی فروخت جاری ہے، ایک نام سے دس دس روپے کے دس حصص سے لے کر ڈھائی ہزار حصص تک خریدے جاسکتے ہیں، چلتے ہوئے تجارتی ادارے میں سرمایہ لگا کر دینی کتب کی اشاعت کے فروغ میں حصہ لیجیے اور گھر بیٹھے بھائے معقول نفع حاصل کیجیے۔

مکتبہ رشیدیہ لمیٹڈ * ۳۲ شاہ عالم مارکیٹ لاہور

ناشران، تاجران، کتب عالیہ اسلامیہ

حضرت بہلول

حضرت بہلول فرماتے ہیں کہ بصرہ کی راہ میں مجھے چند لڑکے ملے جو اخروٹ و بادام سے کھیل رہے تھے ان سے علیحدہ ایک لڑکے کو دیکھا جو ان لڑکوں کو دیکھ کر رو رہا تھا۔ میں نے اپنے دل میں کہا شاید یہ لڑکا ان کے پاس اخروٹ و بادام دیکھ کر رو رہا ہے۔ اس کے پاس کھیلنے کی کوئی چیز نہیں ہے۔ میں نے کہا بیٹے تم کیوں روتے ہو۔ میں تمہیں اخروٹ اور بادام لے کر دوں گا تم ان سے کھیلنا اس لڑکے نے میری طرف سر اٹھا کر دیکھا اور کہا اسے کم عقل سمجھیں کہ اس کے لئے پیدا نہیں ہوئے میں نے کہا صاحبزادے پھر کس لئے پیدا ہوئے ہیں؟ کہا علم حاصل کرنے اور خدا کی عبادت کرنے کے لئے میں نے کہا یہ کہاں سے تمہیں معلوم ہوا خدا تمہاری عمر میں برکت لے۔ کہنے لگا اللہ تعالیٰ فرماتا ہے انفسبتہم و انہا خلقنکم عبادا و انکم الیذا لا ترجعون ترجمہ یہ کیا تم گمان کرتے ہو کہ ہم نے تم کو بیکار اور بھٹکا پیدا کیا اور تم لوٹ کر ہمارے پاس نہ آؤ گے۔

میں نے کہا صاحبزادے تم تو مجھے عقلمند معلوم ہوتے ہو کچھ مختصر سی نصیحت کرو کہا دنیا چل چلاؤ پر آگاہہ سفر ہے نہ دنیا کسی کے واسطے رہنے والی ہے نہ کوئی شخص دنیا میں باقی رہے گا دنیا کی زندگی اور موت انسان کے واسطے ایسی ہے جیسے دو گھوڑے تیز رفتار کیے بعد دیگرے آنے والے ہوں اسے دنیا کے فریفتہ دنیا چھوڑ اور سامان سفر اس میں درست کر حضرت بہلول فرماتے ہیں وہ یہ کہہ کر آسمان کی طرف دیکھنے لگا اور ہاتھوں سے اشارہ کیا اور آسمانوں اس کے دونوں رخساروں پر موتیوں کی لڑکیوں کی طرح گرنے لگے اور یہ کہا:-

اے خدائے چارہ ساز یکساں۔ اے رحیم چارہ ور نہنہاں جس کسی نے بھی لکائی تجھ سے آس پاگیا مطلب وہی دل میں نہ پاس

یہ کہہ کر وہ لڑکے ہوش ہو کر گر پڑا میں نے اس کا سر اپنی گود میں اٹھالیا اور اپنی آستین سے اس کے چہرہ کی خاک صاف کی جب ہوش میں آیا میں نے کہا صاحبزادے تمہیں کیا ہوا ہے۔ تم تو ابھی بچے معصوم ہو کوئی گناہ تمہارے نام نہیں لکھا گیا کہا بہلول مجھے چھوڑ دو میں نے اپنی ماں کو دیکھا ہے وہ آگ جلاتے ہیں جب تک چھوٹے چھوٹے تنکے لکھاں پھوس بڑی لکڑیوں میں نہیں ملائیں آگ روشنی ہوتی میں ڈرتا ہوں کہ خدا خواستہ دوزخ کے ایندھن بن جاؤں جب بڑے بڑے کانٹوں کے آگے اگر ان کو آگ نہ لگی مجھے ڈر ہے کہ ان کے ساتھ مجھے نہ ڈال جائے پھر میں نے کہا۔ صاحبزادے تم بڑے ہی عقلمند ہو شیار ہو۔ مجھ کو مختصر سی کچھ اور نصیحت کرو۔

کہنے لگا دون کی زندگی ہے اسے غفلت کی نذر نہ کر اور اللہ کی عبادت کر کے آخرت کے کھر کی تیاری کرو۔ پھر کہا افسوس میں غفلت میں رہا اور موت پیچھے آ رہی ہے آج نہ گیا تو کل ضرور جانا ہے۔ دنیا میں اپنے جسم کو نرم اور نفیس پوشاک میں چھپایا تو کیا نادمہ آخر مرنے کے بعد خاک ہو جانا ہے اور قبر میں خاک کا ادھخنا اور خاک کا ہی بچھونا ہے۔ بلے مرتے ہی سب خوبی حسن و جمال جاتی رہے گی اور ہڈیوں پر گوشت کا نشان تک نہ رہے گا وائے صد وائے عمر گزر گئی اور کوئی مراؤ حاصل نہ ہوئی نہ میرے ساتھ کوئی سفر کا تشہ ہے اور میں ایسے حاکم مالک کے اس حال میں کھڑا ہوں گا کہ گناہ کا بار سر پر ہو گا دنیا میں ہزار پروں میں خدائے کریم کی نافرمانی کر کے گناہ کئے۔ مگر قیامت میں وہ سب عالم انصیب کے سامنے ظاہر ہوں گے کیا دنیا میں خدا کے غضب سے بے خوف ہو کر گناہ کرتا تھا نہیں بلکہ اس کی مغفرت اور بردباری پر تکبر تھا وہ ارحم الراحمین چاہے غلاب دے چاہے محض اپنے کرم سے درگزر فرمائے

ٹیلیفون نمبر
۶۷۵۲۵

The Weekly "KHUDDAMUDDIN"
LAHORE (PAKISTAN)

رجسٹرڈ ویل نمبر
۶۰۳۷

منشور شدہ (۱) لاہور ریجن ہڈر ایڈیٹنگ نمبری G/۱۹۳۲/۲ مورخہ ۲۴ مئی ۱۹۵۶ء (۲) پشاور ریجن ہڈر ایڈیٹنگ نمبری T.B.C/۲۲۷۱-۲۲۸۱ مورخہ ۲۴ مئی ۱۹۵۶ء
محکمہ تعلیم (۳) کوئٹہ ریجن ہڈر ایڈیٹنگ نمبری ۲۹/۹/۲۰۷۷۷-۲۰۷۷۷ مورخہ ۲۳ اگست ۱۹۹۳ء (۴) راولپنڈی ریجن ہڈر ایڈیٹنگ نمبری G.M/۲۰-۱۵۲۱۰ مورخہ ۲۳ مارچ ۱۹۹۷ء

خُدَامُ الدِّینِ

ماہِ ربیع الاول میں

یارِ غارِ رسولؐ، رفیقِ مزارِ رسولؐ، فداکارِ رسولؐ، پیکرِ صداقتؐ

رہبرِ امتؐ، محسنِ اسلامؐ، افضلُ البشر بعد الانبیاءؐ، امیر المومنین و خلیفۃ المسلمین

ابوبکر صدیق اکبر

کی

حیاتِ طیبہ پر ایک "محظّم الشانہ" خبر شائع کر رہا ہے



یہ نمبر ایک علمی، تاریخی، تحقیقی دستاویز اور معلوماتی انسائیکلوپیڈیا ہوگا

مضمون نگار حضرات ۱۵ صفر المظفر تک اپنے مضامین بھیج دیں